



IL-PONT


rivista letterarja elettronika miġbura minn Patrick Sammut
literary online magazine compiled by Patrick Sammut

Nu. 42 - MARZU 2017

werrej

L-Editorjal	2
L-Aħbarijiet	3
Reazzjonijiet	7
L-Intervista: Alfred Palma	9
Il-Ktieb u l-Intervista: Teodor Rejlic	11
Hilary Spiteri	13
Ktieb mill-Qrib: Achille Mizzi	15
Kitbiet Oħra: Joe Saliba (Awstralja)	17
Żewġ Poeżiji f'Konfront	19
Irene Nemirovsk	22
Il-Poeżiji	24
Il-Poeżiji - Lil Hinn Minn Xtutna	29
Minn fuq l-lxkaffa	32

Min jixtieq jikkontribwixxi f'IL-PONT b'materjal ta' livell, mhux twil u adatt jista' jibagħtu direttament lill-Editor fl-indirizz sammutpatrickj@gmail.com



Bejn il-5 u s-7 ta' Diċembru 2016 kien Malta direttament mir-Renju Unit il-kritiku teatrali Mark Fisher li ħa sehem f'għadd ta' avvenimenti organizzati mill-Kunsill Malti tal-Arti u mid-Dipartiment tal-Ingliz fi ħdan l-Università ta' Malta. Fost dawn l-avvenimenti l-lejla li saret fis-7 ta' Diċembru fit-teatru ta' Spazju Kreattiv bit-titlu "Reviewing the Arts: A Conversation between Critics and Artists – A talk by Mark Fisher with questions and discussion from the floor". Waqt dawn l-avvenimenti kienu preżenti kritiċi, kittieba, artisti u professuri li ddiskutew is-sitwazzjoni tal-kritika f'pajjiżna. Inħass il-bżonn li hawn Malta jkun hawn iktar kritiċi ta' stoffa li ma jiktbux biss biex jingħogbu imma li jgħidu s-sitwazzjoni kif inhi bit-tajjeb u l-ħażin tagħha. Jiena attendejt għal żewġ avvenimenti min dawn u wieħed mill-kummenti tiegħi kien li bħal fil-każ ta' oqsma oħrajn anki fil-qasam tal-kritika nbatu mill-marda miżhuta taċ-ċrieki tal-ħbieb u l-konnoxxenzi. Kulhadd jaf li hemm ġurnali lokali li ilhom snin twal jagħtu prominenza lil ċerta letteratura u lil ċerti kittieba filwaqt li warrbu kompletament kittieba oħrajn bl-iskuża li għalihom mhumiex validi. Dan jagħmel parti minn dik li nsejjaħ magna tal-*marketing* li hawn Malta jgawdu minnha ftit kittieba li għandhom il-barka ta' djar tal-pubblikazzjoni li illum draw jieħdu l-monopolju f'idejhom. Meta berraħt dan il-ħsieb kien hemm min qabeż fuqi u qalli li jiena maqtugħ mir-realtà u li mhux veru li din hija s-sitwazzjoni. Jiena kont naf biex ħerġin u ħallejthom jgħidu.

Idea oħra minn tiegħi kienet dik li l-kritika serja għandha tagħti spazju lil-letteratura li spiss titqiegħed fid-dell, jew lil dawk il-kotba li meta tidhöl f'ħanut tal-kotba dejjem issibhom moħbijin fuq wara. Dan għax isem l-awtur u d-dar tal-pubblikazzjoni ma jkunux dawk li drajna nisimgħu bihom matul programmi differenti tat-televiżjoni, fil-gazzetti, fil-listi tal-iskejjel, u l-bqija. Il-letteratura ta' pajjiż mhix magħmula biss minn dawk l-erba' kittieba li jiġu riklamati jew diskussi minn numru limitat ta' "kritiċi", imma hija ħafna ikbar. Huwa nuqqas kbir li dawk responsabbli ma jagħtux kas ta' din it-tip ta' letteratura, letteratura li għax miktuba minn persuni li mhumiex parti miċ-ċrieki tal-ħbieb allura hija mwarrba kompletament jew kważi.

Waqt dawn l-avvenimenti ntqal ukoll li l-artist – il-kittieb, il-pittur, l-attur teatrali, u l-bqija – għandu bżonn ta' udjenza. U l-udjenza hija kemxejn nieqsa:

ingorru li l-qarrejja tal-ktieb qed jonqsu bħalma qed jonqos l-interess fil-letteratura jew fit-teatru. Jiena ssuġġerejt li biex l-artist ikollu udjenza u biex 'il quddiem naħsdu anki kritiċi ta' stoffa, oġġettivi u imparzjali, jeħtieġ li minn età żgħira t-tfal jiġu esposti għall-qari, għall-apprezzament tal-letteratura, l-arti, it-teatru, u saħansitra għall-kittieba u artisti kontemporanji. Hemm il-bżonn li parti mill-proċess edukattiv ikun ukoll il-laqgħa wiċċ imb wiċċ tat-tfal u taż-żgħażaġħ mal-artisti minn oqsma differenti, jitekllmu magħhom, jaqsmu ħsibijietom dwar ix-xogħlijiet artistiki tagħhom, u iktar.

Il-pożittiv ta' laqgħat bħal dawn kien il-fatt li fi spazju limitat iltaqgħu bosta persuni interessati direttament fl-istess qasam tal-arti u l-kritika. Kien hemm atmosfera pożittiva tassew fejn bosta qasmu l-ideat tagħhom u berrħu l-preokkupazzjonijiet tagħhom. Min-naħa tiegħi nittama li jkun hemm iktar laqgħat minn dawn u li dak li jingħad waqthom ma jintefax fil-bir tat-tnessija.

Fil-bidu ta' Jannar 2017 faqqgħet il-polemika bejn il-kittieb Taljan Roberto Saviano (l-awtur ta' *Gomorra*, 2006), u s-Sindku ta' Napli Luigi De Magistris. Din id-darba rigward il-pubblikazzjoni tar-rumanz *La paranza dei bambini* (2016) ta' Saviani. Is-Sindku ta' Napli ma niżillux tajjeb il-fatt li l-kittieb kontroversjali Saviano ppreżenta għal darb'oħra l-belt ta' Napli bħala waħda mifnija mill-Camorra jew aħjar mill-kriminalità organizzata u għajjar lill-kittieb Naplitan opportunist ladarba qed isir sinjur billi jbigħ din l-idea ta' Napli korrotta u kriminali. Min-naħa l-oħra, fir-rumanz ġdid tiegħu *The Red-Haired Woman*, Orhan Pamuk, kittieb Turk u rebbieħ tal-Premju Nobel għal-Letteratura 2006, iwassal il-messaġġ li dan tal-lum hu żmien diffiċli li fih taħkem il-vjolenza u li għandna niproteġu dak li fadal mis-soċjetà ċivili. U dan jintrabat direttament mas-sitwazzjoni ta' terrur li taħkem fit-Turkija kontemporanja fejn mhux l-ewwel darba li splodew bombi kemm f'Ankara kif ukoll f'Istanbul.

Wieħed jistaqsi kemm hawn kittieba Maltin - appartlieta jew erbgħa - li ma jiddejqx xejn ixellfu difrejhom mal-awtoritajiet tal-pajjiż rigward kwistjonijiet morali, soċjali u politiċi jaħarqu?



IMUT IL-KITTIEB IRLANDIŻ WILLIAM TREVOR

Fl-20 ta' Novembru 2016 miet l-awtur Irlandiż William Trevor fl-età ta' 88 sena. Kiteb bosta rakkonti u rumanzi li rrakkontaw l-Irlanda u l-bidliet li għaddiet minnhom. Kien ukoll drammaturgu, ħames darbiet finalista tal-Premju Booker, tliet darbiet rebbieh tal-Premju Whitbread, u kiteb xogħlijiet kemm għar-radju kif ukoll għat-televizjoni. Huwa twieled fl-1928 f'Mitchelstown, fil-kontea ta' Cork. Mis-snin ħamsin 'l hawn huwa għex f'Devon, fl-ilbiċ tal-Ingilterra. Fost ir-rumanzi tiegħu, *The Old Boys* (1964), *Fools of Fortune* (1983), *Death in Summer* (1998), u *Love and Summer* (2009). Hu awtur ta' bosta ġabriet ta' rakkonti, fosthom *The News from Ireland and Other Stories* (1986), *Family Sins and Other Stories* (1989), *Cheating at Canasta* (2007), u *Selected Stories* (2010).



William Trevor

JITHABBAR IR-REBBIEH TAL-PREMJU LETTERARJU CERVANTES

Nhar it-30 ta' Novembru 2016 tħabbar bħala rebbieh tal-Premju Cervantes 2016, ir-rumanzier Spanjol Eduardo Mendoza. Il-Premju Cervantes huwa l-ogħla unur letterarju li jingħata fid-dinja fejn jiġi mitkellem l-Ispanjol. Fost ir-rumanzi ta' Mendoza ssemma *La verdad sobre el caso Savolta* (*The Truth about the Savolta Case*) tal-1975, u *La ciudad de los prodigios* (*City of Marvels*), dwar Barcellona, il-belt fejn twieled fl-1943. Dan tal-aħħar hu rumanz dwar il-bidliet li seħhew f'Barcellona fl-oqsma industrijali, soċjali u ekonomiku matul is-sekli 19 u 20. Bosta mir-rumanzi ta' Mendoza ġew maqluba f'islna differenti u tlieta minnhom inħadmu f'films. Huwa wkoll kittieb ta' drammi u żewġ ġabriet ta' rakkonti. Mendoza huwa ggradwat fil-Liġi u fl-imġoddi ħadem bħala interpretu fi ħdan il-Ġnus Magħquda fi New York. Huwa qaleb ix-xogħlijiet ta' Shakespeare

għall-Ispanjol. Il-premju ta' 125 elf ewro jingħata fit-23 ta' April ta' kull sena, id-data li tfakkar l-anniversarju tal-mewt tal-kittieb Miguel de Cervantes, awtur ta' Don Quixote.



Eduardo Mendoza

REBBIEHA TAL-PREMJU NAZZJONALI TAL-KTIEB 2016

Il-Kunsill Nazzjonali tal-Ktieb tħabbar ir-rebbieha tal-Premju Nazzjonali tal-Ktieb 2016: Kotba 2015. Is-serata ta' premjazzjoni seħhet nhar it-2 ta' Diċembru 2016, f'ċerimonja uffiċċjali fil-Berġa ta' Kastilja. Ingħataw ċertifikati lill-finalisti kollha f'kull kategorija flimkien mal-pubblikaturi tagħhom u r-rebbieha f'kull kategorija ingħataw trofew, ċertifikat u premju ta' €1000 kull wieħed. Il-ġurija għall-Premju Nazzjonali tal-Ktieb ta' din is-sena kienet komposta minn: Prof. Clare Vassallo, is-Sur Mario Ellul, Prof. Victor Mallia Milanese, is-Sur André Vella Laurenti, is-Sur Caldon Mercieca, Dr. Josette Attard, is-Sa. Justin Somerville, is-Sa. Kristy Borg u s-Sa. Ruth Ancilleri. Is-Sa. Cheryl Falzon u s-Sa. Joanne Sciberras evalwaw il-kotba fil-kategoriji rispettivi. Ir-Rebbieha f'kull kategorija huma: Alex Vella Gera għall-ktieb *Trojan* (kategorija Rumanzi bil-Malti u bl-Ingliż); Trevor Zahra għall-ktieb *Vespri* (Novelli bil-Malti u bl-Ingliż); Nadia Mifsud għall-ktieb *Kantuniera 'l Bogħod* (Poezija bil-Malti u bl-Ingliż); Edmund Teuma għall-ktieb *L-Iljeli Għarbin* (kategorija Traduzzjoni); Gerald Bugeja għall-ktieb Antonio Sciortino, *The Lost Album* (Riċerka ta' Natura Ġenerali); u Keith Sciberras għall-ktieb *Caravaggio to Mattia Preti: Baroque Painting in Malta*, u Paul George Pisani għall-ktieb *The Battle of Lepanto: An Unpublished Hospitaller Account* (Riċerka ta' Natura Storjografika). *History of Ornithology in Malta ta' Birdlife Malta* rebaħ il-Premju għall-Aħjar Produzzjoni ta' Ktieb bl-Isbaħ

Dehra għas-Sena 2015. Victor Fenech ingħata n-Nomina Speċjali fil-Kategorija “Poezija bil-Malti u bl-Ingliż” għall-pubblikazzjoni *Doreen Micallef: il-Poezija, il-Konferenza*, filwaqt li Leanne Ellul rebħet il-Premju Mogħti lil dik il-Persuna li Kisbet Suċċess bil-Kitba Tagħha Bħala Kittieba Emergenti. Mario Azzopardi ngħata l-Premju lil dik il-Persuna li Tat Kontribut Siewi fil-Letteratura jew fil-Qasam tal-Ktieb.

TONI MORRISON TINGHATA L-MIDALJA EMERSON-THOREAU 2016

F'Diċembru 2016 l-Akkademja Amerikana tal-Arti u x-Xjenzi ddikkjarat lil Toni Morrison bħala rebbieha tal-Midalja Emerson-Thoreau 2016 għall-ħidma tagħha fil-qasam letterarju. Dan il-premju se jingħata lil Morrison nhar is-6 ta' April, 2017, fid-Dar tal-Akkademja f'Cambridge, Massachusetts. Din il-midalja bdiet tingħata sa mill-1958 lil individwu għax-xogħol letterarju kollu tiegħu aktar milli għal xogħol partikolari. Rebbieha ta' din il-midalja fl-imghoddi kienu Robert Frost, T.S. Eliot, Katherine Anne Porter, Hannah Arendt, Saul Bellow, Norman Mailer, Philip Roth, u oħrajn. Fost ix-xogħlijiet ta' Morrison li ssemew hemm ir-rumanzi *The Bluest Eye* (1970) u *Beloved* (1987), u x-xogħol ta' kritika letterarja *Playing in the Dark* (1992). Rumanzi oħra huma *Sula* (1973), *Song of Solomon* (1977), *Tar Baby* (1981), *Love* (2003), u *A Mercy* (2008). Morrison ingħatat il-Premju Nobel għal-Letteratura fl-1993.



Toni Morrison

KONFERENZA DWAR IN-NARRATTIVA KONTEMPORANJA MALTJA

Nhar It-3 ta' Diċembru, 2016, fl-Università l-Qadima, il-Belt, ittellgħet il-konferenza bl-isem ta' “Jiena (x)jien? Is-sugġett fin-Narrattiva Kontemporanja Maltja”. Din il-konferenza ħolqot okkażjoni li fiha

sar sforz kollettiv minn studjużi marbutin ma' oqsma diversi. Permezz ta' din l-okkażjoni nħoloq spazju li fih in-narrattiva kontemporanja Maltja mhux biss ingħatat l-attenzjoni mixtieqa, imma l-interventi tad-diversi studjużi serew ta' pass sinjifikanti lejn irikonoxximent uffiċjali tal-ġeneru. Il-kelliema kienu David Aloisio, Josette Attard, Stephen Bonanno, Kurt Borg, Ivan Callus, Mark Camilleri, Adrian Grima, Bernard Micallef, Joseph Vella, Anna Zammit, u Francois Zammit.

IL-KRITIKU TAT-TEATRU MARK FISHER F'MALTA

Bħala parti minn inizjattiva organizzata mill-Kunsill Malti tal-Arti u d-Dipartiment tal-Ingliż fl-Università, fil-bidu ta' Diċembru 2016 kien mistieden Malta l-kritiku tat-teatru Ingliż u awtur tal-ktieb *How to Write About Theatre* (Bloomsbury, 2016), Mark Fisher. Fil-5 ta' Diċembru Mark Fisher Itaq' ma' numru ta' kritiċi tal-arti (fosthom persuni li jitrattaw oqsma bħat-teatru, iċ-ċinema, u l-letteratura fil-media lokali). Waqt din il-laqgħa informali ġew diskussi għadd ta' problemi li l-oqsma tal-kritika u tal-arti qed jaffaċċjaw illum f'pajjiżna. Dan l-avveniment kompli jumejn wara, fis-7 ta' Diċembru fit-Teatru Tond ta' Spazju Kreattiv, bil-laqgħa “Reviewing the Arts: A Conversation between Critics and Artists”. Il-kap tad-Dipartiment tal-Ingliż fi ħdan l-Università ta' Malta, James Corby, mexxa din il-lejla. Mark Fisher għamel id-diskors tal-ftuħ, filwaqt li numru ta' personalitajiet mid-dinja akkademika u artistika tkellmu dwar is-sitwazzjoni tal-arti u l-bżonn ta' komunità kritika f'Malta.



Mark Fisher

IMUT IL-FILOSOFU U SOĊJOLOGU ZYGMUNT BAUMAN

Nhar id-9 ta' Jannar 2017 miet wieħed mill-aqwa intellettuali kontemporanji, il-Pollakk Zygmunt Bauman. Huwa kellu 91 sena. Twieled fl-1945, imma kien ilu jgħix għal snin twal f'Leeds, fl-Ingilterra. Bauman kien favur l-akkoljenza tal-migranti u tar-refugjati li jkunu ħarbu minn pajjiżi milquta mill-gwerra. F'dan is-sens kien kontra r-razziżmu u l-bini ta' kull tip ta' ħajt. Fost xi kotba li kiteb, *Modernity and the Holocaust* (1989), *Globalization: The Human Consequences* (1998), *Liquid Modernity* (2000), *Liquid Times: Living in an Age of Uncertainty* (2006) u *Babel* (2016, ma' Ezio Mauro), dan tal-aħħar esej-djalogu dwar id-dinja kontemporanja, il-globalizzazzjoni, u l-kriżi tas-soċjetà u tal-politika fi żmienna.



Zygmunt Bauman

IL-QTIL TA' PATRI VIČENZ GRIMANI

Nhar il-11 ta' Jannar 2017, sar seminar pubbliku dwar "Il-Qtil ta' Patri Vičenz Grimani," bis-sehem ta' erba' akkademiċi ewlenin, għannej, u żewġ kitarristi. Dan is-seminar kien miftuħ għall-pubbliku ingenerali u sar fil-Librerija tal-Fakultà tal-Arti, fl-Università ta' Malta, Tal-Qroqq. Dan is-seminar stħarreġ ir-relazzjoni bejn il-qtil brutali ta' Patri Vičenz Grimani fl-1738 u l-fatt bil-Malti li beda jitgħanna fil-jiem ta' wara. Fuq il-bażi tal-ktieb storiku-narrattiv *Min Qatel il-Patri?*, ippubblikat mill-Klabb Kotba Maltin, l-awturi Marlene Mifsud Chircop u Mark Montebello ddiskutew il-kuntest letterarju, storiku u kulturali ta' din ir-relazzjoni. Il-kelliema ddiskutew wkoll x'kien aktarx wassal għall-qtil, x'gara wara u, fil-kuntest tal-istudji storjografiċi, għala l-għrajja għadha tista' tibqa' interessanti għalina illum. Fis-seminar ħadu sehem ukoll mill-Università ta' Malta Dr Bernard Micallef, il-Kap tad-Dipartiment tal-Malti, u l-Prof. Carmel

Cassar, mill-Istitut għat-Turiżmu, l-Ivvjaġġar u l-Kultura. Matul is-seminar, dan il-fatt tgħanna mill-għannej Kalčidon Vella, id-Danny, akkumpanjat mill-prim kitarrist Ronnie Calleja, ir-Ronnie, u kitarrist sekond.

SERATI TA' POEŽIJA MAL-GHAQDA POETI MALTIN

Nhar id-9 ta' Diċembru 2016 l-Għaqda Poeti Maltin tellgħet Lejla ta' Poeżija ġewwa l-oratorju ta' Ġiezu r-Rabat fl-okkażjoni tal-festi Natalizji li jsiru ġewwa r-Rabat bl-isem ta' *Natalis Notabilis*. Is-Serata kienet tinvolvi qari ta' poeżiji u kant u mużika mill-kantawtur Walter Micallef. Lejla ta' Poeżija u Mużika oħra mill-istess Għaqda saret nhar is-19 ta' Jannar 2017 fil-Residenza Hilltop Gardens, fin-Naxxar. Waqt l-istess lejla tnieda wkoll il-Poetry Appreciation Club.



Waqt mil-Lejla li saret fl-oratorju ta' Ġiezu fir-Rabat

TNEDIJA TAĤŽIŻ 4

Nhar is-27 ta' Jannar 2017 ġewwa t-Teatru Orpheum, il-Gżira, tnediet il-pubblikazzjoni finali TAĤŽIŻ4, editjata minn Kit Azzopardi u b'disinn esperimentali ta' Lorinda Mamo. Is-serata ttellgħet b'direzzjoni ta' Glen Calleja u mużika minn Cryptic Street. TAĤŽIŻ4 kien imqassam fuq numru ta' seminars residenzjali u laqgħat oħra, anki f'Għawdex, li fihom ġew iġġenerati kitbiet b'esperimentazzjoni. Il-partecipanti f'din l-edizzjoni kienu Michael Carol Bartolo, Diane Cutajar, Rachelle Deguara, Kimberly Hatherly, Maria Pellicano, u Victoria Pisani. Partecipanti oħrajn kienu Clive Piscopo, Mireille Borg, Yana Mizzi, Matt Schembri u Gabriel Pace. TAĤŽIŻ huwa programm ta'

'empowerment' u formazzjoni ta' tnax-il xahar li jgħib flimkien żgħażaġh bi interess fil-kitba kreattiva fid-diversi forom tagħha, kemm fil-kuntest tal-letteratura kif ukoll f'kuntesti artistici interdixiplinarji. 'Taħżiż' iħares b'mod ħolistiku kemm lejn il-proċess ta' kitba kif ukoll lejn l-iżvilupp tal-partecipanti. Għaldaqstant, il-programm iħares ukoll lejn il-proċess ta' produzzjoni ta' prodotti kulturali li fil-qofol tagħhom jitolbu element ta' kitba u l-preżentazzjoni pubblika ta' dawn il-prodotti.

LEJLA RUŻAR BRIFFA FI STRADA STRETTA

Nhar it-18 ta' Jannar 2017 ittellgħet il-lejla "Poeta fi Strada Stretta/A Poet in Strada Stretta: Rużar Briffa", fl-iSplendid, fil-Belt Valletta. Waqt is-serata pparteċipaw Victor Fenech, Joe Borg, Adrian Grima, Victoria Pisani, Rita Saliba, Jesmond Sharples u Emel Hasanoglu. L-event sar taħt id-direzzjoni artistika ta' Giuseppe Schembri Bonaci, b'kollaborazzjoni mal-Akkademja tal-Malti, l-Għaqda tal-Malti, Università, u d-Dipartiment tal-Malti, Università ta' Malta.

IS-SENA 2017 U ANNIVERSARJI TAL-ĠENERAZZJONI BEAT

Is-sena 2017 tfakkar numru ta' anniversarji marbutin mal-Ġenerazzjoni *Beat*, il-kittieba tar-ribelljoni. Sittin sena ilu gie ppubblikat ir-rumanz *On the Road* (1957) ta' Jack Kerouac. Sebghin sena ilu - fl-1947 - Gregory Corso, arrestat minħabba serq, beda jikteb il-poeziji fil-ħabs. Għoxrin sena ilu - 1997 - mietu Allen Ginsberg e William Burroughs. Dawn, flimkien ma' oħrajn, kienu żgħażaġh li ħabbew il-poezija u anki l-libertà, irribellaw kontra l-forom kulturali u soċjali antiki sa mis-snin '40 tas-seklu 20, u ħallew marka mhux biss fuq l-istorja letterarja tal-Istati Uniti, imma ta' parti kbira mid-dinja. Kienu żgħażaġh li bir-rivoluzzjoni tagħhom antiċipaw it-taqlib li seħħ wara fl-1968. Minn hawn bdiet il-ġlieda kontra r-razziżmu, favur l-emanċipazzjoni tal-mara u l-libertà sesswali, u t-taqbida favur l-emarginat. Kienet ġenerazzjoni li ħabbet l-isfida u l-esperimentazzjoni, anki permezz tad-droga, il-ħabs u x-xorb. Apparti r-rumanz ta' Kerouac, ta' mn ifakkar il-ftuħ f'San Francisco tal-librerija u dar tal-pubblikazzjoni *City Lights* (sede tal-*Beat* u tal-kontrokultura) min-naħa ta' Lawrence Ferlinghetti fl-1953, il-manifest poetiku *Howl* (1956) ta' Allen Ginsberg, u r-rumanz *Naked Lunch* (1965) ta' William Burroughs.



Mix-xellug għal-lemin: Allen Ginsberg, Jack Kerouac u Gregory Corso

IMUT TZVETAN TODOROV

Nhar is-7 ta' Frar 2017 miet il-filosofu Bulgaru li wara sar ċittadin Franciż, Tzvetan Todorov. Huwa kellu 77 sena. Kien ukoll storiku, kritiku strutturalista u soċjologo, u teoriku tal-letteratura magħruf. Twieled fl-1939, f'Sofija, fejn fl-1963 iggradwa fil-filoloġija u ttrasferixxa ruħu f'Parigi fejn beda d-dottorat u studja ma' Roland Barthes biex aktar tard sar direttur taċ-ċentru nazzjonali Franciż tar-riċerka xjentifika. Minn hawn bdiet l-attività akkademika tiegħu. Fost l-iktar kotba magħrufa tiegħu: *Introduction à la littérature fantastique* (1970); *Conquest of America: The Question of the Other* (1984); *On human diversity: nationalism, racism, and exoticism in French thought* (1993); *Mikhail Bakhtin: the dialogical principle* (1984); u *Facing the extreme: moral life in the concentration camps* (2000).



Tzvetan Todorov

Email mingħand Mario Griscti, it-30 ta' Novembru 2016

Għażiż Patrick,

Nizzikħajr ta' IL-PONT-Diċembru 2016, ħarġa numru 40. Nibqa' naċċertak mid-dinjità li injettajt f'IL-PONT, editorjal qawwi u veritier, poeziji ta' livell, tagħrif u kitbiet oħra. Fih gost il-qari, f'kull paġna-nassigurak.

B'Imħabba,

Mario

Email mingħand Michael Zammit, l-1 ta' Diċembru 2016

Għadni ġej mingħand tal-forn u din l-edizzjoni ta' IL-PONT li għadek kemm bġhattli qed inxommha tfuħ daqs ir-riħa li xammejt ftit ilu ta' ħobz tal-Malti għadu ħiereġ mill-forn.

Kelli sorpriza sabiħa li rajt l-e-mail tiegħi fih ukoll. Ma stennejthiex.

Ktejjeb imlibbes tant sabiħ mimli b'kitba ta' kwalità. Twegiba ċara u tonda għal dawk li għax ma jafux iħaddmu l-Malti, jogħxew ibaxxuh. Għandna lsien li missna lkoll inkunu kburin bih. Meta ssib nies tas-sengħa li jafu jħaddmuh fil-kitba tagħhom, jagħtuna xogħol ta' klassi li tista' tqabblu ma' kull letteratura oħra.

Grazzi mill-ġdid. Jalla jkollna sena 2017 mimlija b'kotba Maltin u aktar edizzjonijiet ta' IL-PONT (battikata għalik!). Il-Mulej iħarsek u jsaħhek.

Email mingħand Lina Brockdorff, l-1 ta' Diċembru 2016

Għażiż Patrick,

Din id-darba tajtna rigal eċċellenti għall-Milied! Tassew fih x'taqra IL-PONT. Naturalment għadni ma qrajt xejn minnu imma xorta xtaqt niktiblek biex nagħmillek kuraġġ u nurik kemm napprezza dan ix-xogħol tiegħek li Alla biss jaf kemm jeħodlok ħin.

Lina

Email mingħand Miriam Camilleri, l-1 ta' Diċembru 2016

Grazzi ħafna Patrick.

Kemm huwa interessanti u ppakkjat b'tagħrif letterarju. Veru biċċa xogħol prestiġjuża li jhenni lil kulmin għandu għal qalbu l-letteratura Maltija. Proset tassew.

Grazzi ħafna u nselli għalik.

Email mingħand Amanda Busuttil, l-4 ta' Diċembru 2016

Għażiż Patrick,

Kont għadni ma sibtx iċ-ċans opportun sabiex niktiblek kelmtejn ta' ringrazzjament mill-qalb, li għoġbok iġġib il-ktieb mill-qrib ta' Niccolo Ammaniti u dawk il-kelmtejn li ktibt fuq dak ir-rumanz kif ukoll tal-ħajku tiegħi li għoġbok tinkludi mal-poeziji.

Bħalma nħobb nagħmel ser inpoġġi l-kontenut f'*pendrive* ħa mmur niprintjaha kollha għax qed tagħmel *magazine* isbaħ mill-ieħor kull ma jgħaddi. Il-vera fiha mitqulu deheb din ir-rivista serja li int qed taħdem b'tant entużjażmu u nistgħu napprezzaw kemm fiha ħin, dedikazzjoni u sagrafiċċju warajha, għax illum il-ħin li tagħmel fuq kompjuter hu sagrafiċċju u dan jafu kull min jeħtieġu jagħmel xi xogħol simili, ta' kitba, eċċ. Dawn il-*gadgets* tal-lum, *tablets*, kompjuters, tv, eċċ., bid-dawl li fihom tħosshom jixorbulek għajnejk, almenu jien hekk inħosshom wara li jgħaddu sagħtejn u nkun naf li għadda tant ħin għax għajnejja jibdedw jilmentaw bl-uġiġħ.

Tassew GRAZZI ta' din il-biċċa xogħol tant serja li qed tagħmel.

Inselli għalik,

Amanda



Email mingħand Paul Cassar Abela, il-5 ta' Dicembru 2016

Hello Patrick, L-ewwel haġa nixtieq nirringrazzjak tax-xogħol li tiegħi. Issa li rtirajt kelli çans nagħti ħarsa lejn ħargiet qodma ta' IL-PONT. U kif kont inġares lejn PONT tas-sena l-oħra rajt ittra ta' Lina Brockdorff... fuq l-istazzjonijiet tar-radju Malti. Jiena hawn nieħu pjaċir nisma' l-*community radio* tal-*Maltese Com Council*, siegħa bil-Malta kull nhar ta' Hadd u kultant ikun hemm Victor Vella li joffri xi haġa ġdida lis-semmiegħa. Dawn jistgħu jkunu ta' interess lis-semmiegħa Maltin ta' Malta. F'kull xandira li jagħmel Victor idaħħal xi *quiz* daqqa fuq l-istorja ta' Malta, daqqa fuq il-ħxejjex, daqqa fuq postijiet storiċi u kultant ukoll fuq il-lingwa u proverbji u folklor Malti. Kultant jagħmel xi haġa fuq il-grammatika Maltija ... xi haġa ħafifa bħal, per eż. għaliex niktbu 'ha' fl-aħħar ta' 'naddafha'. Dan l-aħħar talab lis-semmiegħa biex jiktbu storja qasira ngħidu aħna ta 20 vers, u tagħna wkoll l-ewwel sentenza bħal, 'Kien lejli ta' maltemp u xita u kif konna naraw it-televisin, ħabbat il-bieb...', biex aħna nkomplu l-istorja. Mar-risposti Victor jagħti wkoll spjega qasira fuq ir-risposta. Almenu iġegħelna naħsbu ftit. U forsi niftakru kif niktbu bil-Malti, u mbagħad jaqra r-risposti jew l-istejjer qosra fuq ir-radju. Jiena insibhom interessanti u xejn xejn ħajjar li xi Maltin jerggħu jużaw il-lingwa. Qalilna kemm-il darba biex ma nagħtux kas tal-*ispelling*... taf int l-għajj (għ) u ċ-ċ' bit-tikka jew bla tikka.... l-aqwa li dak li niktbu jiftiehem. Dawn il-*quizzes* jaħdmu aħjar jekk ikun hemm is-sistema tat-*talk-back* għax jistgħu jinqraw mid-dar u jinstemgħu fuq ir-radju.

Ideat li għogħbuni u jiena għidt ħa ngħaddihelkom, forsi flok id-daqq u l-kant tidħol ftit ta' edukazzjoni. Saħħa u grazzi.

Paul Cassar Abela
Liverpool, N.S.W., Australia.

Email mingħand Victor V. Vella, is-6 ta' Jannar 2017

Sur Editur,

Waħda mid-dllemmi ta' dawk li jiktbu bil-Malti f'pajjiżi barranin hi din: x'sa jiġri minn dak li nikteb wara li ninzel minn fuq il-palk tal-ħajja. It-tfal ma jittkellmux, ma jiffimux, nissogra ngħid li ma jimpurtahomx f'dak li nkiteb bl-lingwa barranija (għalihom!). Allura l-mistoqsija qiegħda hemm imdendla b'xagħra.

Għal lingwa 'zghira' fid-daqs, dan ikun gwaj fejn kull taqtira ilma mitlufa tagħmel effett. Barra minn hekk hemm ukoll il-kontribut dirett ta' din il-kitba barranija, kontribut ta' stili differenti, ta' suġġetti u ta' trattamenti tagħhom, li ma jistgħux ma jgħinix u jzidu l-varjetà u wkoll iseddqu l-kitba letterarja Maltija in generali. Il-kittieb barrani jrid u ma jridx u ftit jew wisq jiġi mdakkar mil-lingwa, ideat, kulturi, fuq kollox nies ta' *background* differenti. Nista' nżid ukoll li l-awtur barrani jista' jibda jara l-pajjiż nattiv, f'dawl ieħor. Il-bogħod jista' jgħin!! Dan kollu jagħmel il-kontribut ta' kittieb Malti barrani iktar ta' fejda.

F'dawn il-ħamsin sena li ilni ngħix u nikteb l-Awstralja Itqajt u qrajt u smajt diversi kitbiet fuq gazzetti, fuq ir-radju, f'xi laqgħa letterarja li mhux bilfors kollha, imma fihom xi haġa letterarja. Qiegħed niftakar bħalissa f'Gorg Chetcuti li kien kontributor assidwu tal-gazzetta Maltija, (it-tnejn hallewna!) "The Maltese Herald", bl-artikli fuq il-lingwa u wkoll bil-poeziji u stejjer li kien jikteb u jippubblika. X'gara minnhom ma nafx u iktar ma jgħaddi ż-żmien iktar jindifnu u jintsew.

Min jaf kieku xi ħadd jieħu inizjattiva li jiffirma bħal bank għal u ta' dawn ir-rizorsi, bank fejn jistgħu jingabru mhux biss il-kotba eċċ li ġew ippubblikati... imma iżjed u iżjed dik il-kitba li qatt ma rat id-dawl tax-xemx, stejjer, ittri, taħdidiet, poeziji u oħrajn li għadhom fuq l-USB's. Dan jista' jsir proġett taħt id-dipartiment tal-Malti tal-Università, fejn grupp zghir ta' studenti u għalliema tal-Malti jistgħu jidhlu għal dan ix-xogħol taħt sorveljanza (mhix assoluta!) ta' Professor.

Nifhem li kull awtur jaħseb li hu/hi Shakespeare jew Dante. Allura tidħol l-għażla: dak li jista' jinżamm u dak li jiġi mormi, li daż-żmien mhix daqshekk ħafifa! Wara kollox dan hu proġett *long term*. Anzi bħalma ngħidu bil-Malti, iż-żmien isajjar il-bajtar, u iżjed u iżjed jagħzel il-kitba ta' fejda minn dik li hi għajjiena jew imqanzħa!

Jista' jkun li proġett bħal dan isir il-proġett tas-sena l-ġdida li forsi wkoll jiġi megħjun u inkoraġġut mill-hekk imsejjaħ id-Dipartiment għall-Maltin ta' Barra.

Victor V. Vella B.A., MA (Sydney Univ.)
Baulkham Hills, NSW, Australia.





ALFRED PALMA U L-PALK:

X'inhi r-relazzjoni tiegħek mat-teatru? Minn fejn u meta bdiet?

Ir-relazzjoni tiegħi mat-teatru bdiet fis-sena 1995, meta l-bravu attur u direttur tal-Kumpanija Teatrali Talenti, Mario Micallef, avvicinani u wrieni x-xewqa tiegħu li jtalla' d-dramm *The Comedy of Errors* ta' Shakespeare bil-Malti, fit-Teatru Manoel. Dak id-dramm kont għadni ma qlibtux għall-Malti, għalhekk tajtu prijorità, ittraduċejtu, u f'Jannar 1996 tellajnieh fit-Teatru Manoel, fejn kiseb suċċess kbir, u minn hemm bqajna għal snin twal wara ntellgħu drammi ta' Shakespeare fl-istess Teatru, sakemm xi hadd għogħbu jwaqqaf is-sensjela, għal raġunijiet li nista' nobsorhom!

L-iktar xogħol reċenti li inti ttraduċejt għall-Malti u ttejjera' fit-Teatru Manoel kien *Hekuba*? Dan la kien l-ewwel xogħol u lanqas l-aħħar ta' dan it-tip. Xi tgħid dwar dan?

Id-dramm *Hekuba*, kif taf, huwa wieħed mill-akbar drammi ta' Ewripide, it-teatru Grieg fl-aqwa tiegħu. Kmieni fis-snin elfejn, dan xtaqet itellgħu u taħdem fih il-bravissima attriċi Karmen Azzopardi; avvicinanti, qlibtulha għall-Malti, tkellimna mal-Kumpanija Talenti u tellajnieh Ta' Qali fl-2003, fejn kien suċċess kbir. U, dan l-aħħar, Karmen reġgħet uriet ix-xewqa tagħha li terġa' taħdem f'dan id-dramm. Ergajna kkoperajna mal-Kumpanija Talenti u, kif għidt int, tellajnieh f'it ilu fil-Teatru Manoel, fejn għal darb'oħra reġa' kiseb suċċess kbir, grazzi għall-ħila ta' atturi bravissimi u *cast* eċċezzjonali taħt id-direzzjoni stupenda ta' Josette Ciappara.

Meta titraduċi tħoss li hemm kapaċitajiet differenti meta tkun qed taħdem fuq xogħol narrattiv bħal rumanz u xogħol teatrali? Liema? Liema għodda tuża? Xi sfidi jirrikjedju xogħlijiet bħal dawn?

Id-differenza f'dan ir-rigward hija minima. It-traduttur ta' ktieb jikteb għall-qarrejja; min jaqleb xogħol teatrali jrid isir parti mill-udjenza li tkun sejra tara d-dramm, irid jgħarbel in-natura tad-dramm u jhoss x'possibilmint tista' tkun ir-reazzjoni tal-udjenza li tkun se tara xogħlu. Fiz-żewġ każi tinħtieġ il-fantasija li tgħodd kemm għat-traduttur kif ukoll għall-atturi li eventwalment jaħdmu x-xogħol teatrali li, finalment, ikollhom joqogħdu għal dak li d-Direttur inkarigat mid-dramm jidhirlu li jkun xieraq għall-prezentazzjoni finali. L-għodda li nuża tibqa' dejjem stil ta' traduzzjoni adattat għad-dramm li jkun se jittella', primarjament epoka, kostumi u xenarju, li jikkumplimentaw il-fantasija ta' kulmin imur jara d-dramm.

Liema huma l-awturi tat-teatru li qlibt għall-Malti? Għaliex għażilt lilhom?

Għat-Teatru Manoel qlibt bosta drammi ta' Shakespeare, u kollha fuq xewqa ta' Mario Micallef li, kif għidtlek, meta dik is-sensjela twaqqfet, allura xtaq li jibda jtella' (aktar) *one-man shows* u/jew adattamenti ta' xi xogħol letterarju kbir. Hawn hdimt fuq id-*Divina Commedia* ta' Dante, li adattajtha kollha fi proża, il-ħajja mqallba ta' Caravaggio, adattament tad-dramm kontroversjali *Salomé* ta' Oscar Wilde għal erba' atturi biss, monologu fuq San Pawl, u s-sena l-oħra l-ħajja tragika ta' Oscar Wilde, adattament ukoll għal erba' atturi. Dawn ix-xogħlijiet kollha kisbu suċċessi kbar.



Mario Micallef ma' Larissa Bonaci fid-dramm kontroversjali ta' Oscar Wilde *Salomé*.

Kif jintlaqgħu id-drammi li qlibt għall-Malti mill-atturi li jkunu se jaħdmu l-partijiet differenti?

Għall-bidu d-drammi bil-Malti tiegħi, użat biex jikkumpliementa ż-żmien li fih tkun seħħet il-ġrajja, kien ikedd xi ftit lill-atturi li kienu jkunu se jieħdu sehem, għax ma kinux ikunu mdorrijin b'Malti arkajk. Iżda jien spiss kont nattendi għall-provi, u tifsira 'l hemm u 'l hawn konna nsolvu l-problemi kollha li kienu jinqalgħu.

Kif intlaqgħu dawn ix-xogħlijiet - rappreżentazzjonijiet mill-pubbliku Malti?

Il-pubbliku Malti dejjem laqa' dawn ix-xogħlijiet b'hegga u entużjażmu kbir. Sa din l-aħħar rappreżentazzjoni bil-Malti ta' *Hekuba*, fejn kellna attendenza rekord u kulhadd ħareg sodisfatt. U dan jawgura tajjeb ħafna għat-teatru Malti li, b'xorti ħażina, x'uħud iħarsu lejha b'għajn xettika sempliciment għax huwa teatru bil-Malti!

Kemm tħoss li xogħlijiet bħal dawn minkejja li nkitbu sekli twal ilu għadhom jappellaw għall-preżent? Kif?


Kif qal Keats: *A thing of beauty is a joy forever*. Illum qegħdin ngħixu ħajja mgħagġla u artifiċjali, fejn il-Filistinizmu u l-apprezzament (u l-adorazzjoni) ta' ħwejjeg koroh u banali saru kważi kult mondjali. Iżda l-arti vera, inkluża dik tal-palk, tibqa' ssaltan minkejja l-irwiefen kuntrarji u l-ħaxix ħażin li jitrabba madwarha. Forsi għal bosta dawn ix-xogħlijiet ma jappellawx. Jippreferu xi ħaġa trivjali u ta' divertiment irħis, li taljenahom mir-realtà illużorja li ddawwarhom; iżda minn jaf japprezza dak kollu li hu sabiħ fil-ħajja, dak li verament ipaxxi lir-ruħ, dan ikompli jfittex l-arti vera, u fiha jsib l-hena li altrimenti ma jista' jsib imkien aktar!

Qatt tħsibt li tikteb drammi oriġinali inti stess?


Fil-fatt, fis-snin sittin kont ktibt għadd kbir ta' radjudrammi oriġinali għar-Rediffusion, li kienu ntgħogbu ħafna mis-semmiegħa, u minnhom qlajt lira tajba. Ġieli tħsibt li nikteb drammi oriġinali għall-palk, iżda x-xogħol intens ta' traduzzjoni u kitba oħra, li issa ilhom jokkupawni snin twal, dejjem gaghālmi nħalli għal darb'ora. Forsi xi darba... min jaf. Għalissa nkompli ngħix id-drammi ta' ħajti!

Proġetti oħra għall-ġejjieni?

Għall-ġejjieni, bħas-soltu flimkien ma' Mario Micallef u l-Kumpanija Talenti, qed inhejju għal *one-man show* ieħor spettakolari. *L-iscritt* ġa mfassal u ġa tlaqna... Ma nistax nagħtik aktar ħjiel; iżda naċċertak li se jkun *show* li ma jagħmilx għajb lil daww ta' qablu, u b'Mario Micallef bħala l-attur ewlieni, qajla jahtieg inżid ngħidlek aktar!



Mario Micallef fil-parti ta' Dante Alighieri



TWO

Teodor Reljić, Merlin Publishers, 2014.

Two is a 130 page novel written by someone born in Belgrade, lived in London and raised in Malta. In some way or another all this helped in the formation of the novel as a whole. How do you react to this?

I've never actually lived in London – though I've visited many times, partly owing to the fact that many of my friends are based there – but the rest is fairly spot-on, I would say. The novel is a sort of imaginative and highly 'sensorial' autobiography. My aim in writing *Two* was to both filter out and express an unpleasant (and at the time very raw and current) family situation, and to process my own experience of Malta, having arrived here very young and being all the more vulnerable to the sense of displacement that comes along with that but also – hopefully – all the more sensitive for it, and left with

memorable impressions that I could use with immediacy and not a small degree of relish.

I've made the family half-Maltese and English instead of Serbian (my own original nationality) partly to distance myself just enough from autobiographical elements to make it viable and freeing enough to write as fiction, while it also serves to tie form with content since I am writing it in English: a language that's grown to be my first language in every sense of the term, and whose tumultuous relationship to Malta makes for another interesting (if heavily veiled) through-line for the novel.

What were you favourite reads when you were younger? How did this and your university studies help in enriching your capabilities in writing?

I'll leave the judgement of my 'capabilities' as a writer to others, and I'll focus on speculating how my various influences continue to nudge me to write the kind of things I do. Among my earliest memories of 'experiencing' literature came in the form of my mother and other relatives reading me a Serbian-language children's edition of *1001 Nights*: a scenario whose influence should be clearly evident to anyone who has read *Two*, and which I believe cemented my love for fantastical literature for life. In fact, JRR Tolkien's *The Lord of the Rings* stands as an important stepping stone from my adolescent to adult life, and the fact that the superlative Peter Jackson film adaptations followed soon after I had read (and reread, and reread) Tolkien's epic fantasy tome only ingrained their power, majesty more deeply into my memory – even if I consider elements of it to be narratively clunky and politically reactionary to a fault nowadays. (Nowadays, it's subsequent luminaries of that broad genre who keep me on my toes: Mervyn Peake, Angela Carter, Michael Moorcock, Clive Barker, China Mieville, Jeff VanderMeer...).

Prior to that, though, it's comic books that held sway over and nurtured my imagination; in a lot of ways they are my 'first love' and I've been habitually returning to them after something of a lull – to the point where I'm now writing a comic book series which will be illustrated by Inez Kristina and also published by Merlin, and it's a process I'm finding enjoyable and strangely 'right': like this was what I've wanted to do all along. In fact, my most recent –

and dramatic – return to comics came at the tail end of my BA in English Literature. Frustrated with dissertation and assignment deadlines and having to cram for synoptic exams, I tucked into the local comic book store and started buying up new titles as the mood took me. It was a telling instinct, of course: that’s where I belonged, and the form took me back in with open arms.

Having said that though, I’m very glad to have studied literature at both undergraduate and post-graduate level. Apart from obviously helping my formation as a critic and reviewer, it also gave me a keener sense and appreciation of the history and context of literature – which is not only humbling but also a spur for inspiration for my own writing. Plus, I’m not one of those people who believe that the academic or theoretical sides of literature are somehow detrimental to writing fiction – if anything, some of my favourite writers (from various historical epochs) straddle both and appear to be all the stronger for it.

Colours, sounds and scents are a strong element in your novel. Malta is seen mostly as yellow; the hospital is white; the smells in the church; the cars, the trucks. Why are such elements so important in your writing?

A big part of it is blowing up direct observations through the child-like perspective of the narrator. But then there’s also the fact of wanting to counterpoint the fantasy portion of the novel with a well-realised physical world. In the end it boils down to the essentials of storytelling: seduction, variety and immersion.

I also noted the recurrent use of unusual similes: the child is “like a fat cat in the middle”; “the wind feels like ... wispy soft air that’s not milkshake-thick but milk-thin”; the house is “like a giant boiling cauldron”; the engine of cars and trucks “put-putts like... a long fart that doesn’t stop”. Do you keep a list of such analogies in order to use them when in need? How are such comparisons born?

I never kept a list of these phrases or analogies. They come about as a result of logically following my perceptions and then filtering them through the point of view of the childlike narrator. I take some ideas I’ve already had about Malta – the milkshake-

thick air in particular – and then ask myself, how would William express this?

This is a story for adolescents and for adult readers alike. It deals with the child and parents relationship, reaching maturity and independence (William finally says “ I am my own”), but also separation from the loved ones, sickness and death. How does all this link with the fantasy or fairy-tale aspect in the novel?

Well, the coming-of-age story is a recurrent trope in fantasy fiction and something that’s very much ingrained in my own early reading habits, so to a point I suppose *Two* sees me paying tribute to that. In this particular case, too, William’s perception of the fantastical world is an integral part of his growth as a person: he learns to ‘read’ the story that his mother used to lull him to sleep with and to see within it the seeds to a secret that is only now coming to a head.

Reading, story-telling and writing are all important in the story. Vermillion spends his time locked in the basement reading books from the bookcase; William’s mother tells her son the Vermillion stories and writes a journal. Are reading and writing ways to make the anger in oneself go away, carriers of truth, a compensation for the absence of the people we love?

As I’ve mentioned above, the act of reading is intertwined into the narrative in a very real and immediate sense. I think reading and writing can be all of the things you describe, and certainly serve that kind of function in the novel. But I have to say that ultimately, it’s my unmitigated love for books



Teodor Reljic (Photo Jacob Sammut)

that first led me to make that element so prominent in the story, and I don't apologise for that one bit.

In a way *Two* also refers to William's and Vermillion's parallel stories. We also read that "the biggest difference in the world is the difference between stories and lies". Reality and fiction are very much related. What do you think about all this?


Yes, I believe they are related in ways that we don't want to acknowledge or imagine, much to our own detriment, I think. Much like some of my favourite artists and authors, I firmly believe that it is possible to be both entirely sceptical about the existence of a wider, abstract power pulling the strings of the universe while simultaneously acknowledging the symbolic power of ritual, myth and storytelling to give order to our world and organise our daily perceptions. The current panic about 'fake news' and 'post-truth' would have been mitigated substantially, I think, if we were raised to not cultivate such a rigid distinction between what is real and not real, and instead treat every single perception as being porous to the most liberal reinterpretation.

We read in your novel that "your memories are the most important things of all". How much do you believe in this?

I believe it 'enough'... at least to the point where I think memories are what shape our identity: you tend to act based on what you remember – both in practical and emotional matters. But as we all know, memory is a slippery thing, and the 'management' of it can be even more important than our immediate experience of it.

Your novel ends with the three dots... Does this mean that there will be a sequel or is this an invitation for the reader to continue thinking about William's/Vermillion's voyage-story?

I would say that mainly, it's the latter. If I do continue the story in some way, it would be by way of thematic considerations, and not the narrative or the characters.



FILIAL CHURCHES IN MALTA

QORMI: A CASE STUDY, Hilary Spiteri, Horizons 2016.

***Filial Churches in Malta, Qormi: A case study (2016)* huwa t-tieni pubblikazzjoni tiegħek. Kif tvarja din il-pubblikazzjoni mill-ewwel waħda tiegħek, *Academic Artistic Training in Early British Malta (2011)*?**

Għalkemm fiz-żewġ pubblikazzjonijiet nitkellem dwar arti, storja u kultura, *Filial Churches in Malta, Qormi: A case study* huwa studju aktar mifruq mal-medda ta' sekli li kkaratterizzaw l-identità Kristjana fil-gżejjer Maltin. Fl-ewwel pubblikazzjoni tiegħi kont ittrattajt il-wasla tal-Ingliżi f'Malta u l-impatt soċjoloġiku u artistiku li ġabu magħhom. Iffukkajt l-aktar fuq il-pedagoġija artistika li kienet għet istituzzjonalizzata taħt il-patroncinju tal-Università ta' Malta ħajr għall-ewwel rettur, maħtur minn Alexander Ball, Francesco Saverio Caruana. Fit-tieni pubblikazzjoni tiegħi hija l-komunità Maltija li tagħmel l-istorja u mhux personagġi partikolari. L-istudju juri b'mod ċar il-mod ta' kif il-komunità Maltija evolviet mal-medda taż-żmien minkejja diversi ħakmiet mill-barrani, epidemiji u anki diżastri oħra naturali. Ir-riċerka tagħti xhieda ta' kif il-Malti dejjem żamm sod fuq saqajh minkejja kollox billi ħaddan sens qawwi ta' komunità u ddedika lill-unifsu b'mod shiħ lir-religjon li sawritu.

Thoss li f'dawn il-ħames snin li jifirdu ż-żewġ pubblikazzjonijiet kien hemm opportunitajiet li lilek tejbuk f'rabta mas-sugġett tal-Istorja tal-Arti?

Ir-rabta li għandi mill-qrib mal-Istorja tal-Arti u r-riċerka għenuni sabiex niltaqa' ma' wċuħ godda u anki nikkonsolida ħbiberiji antiki, kemm fuq livell professjonali, kif ukoll fuq livell soċjali. F'dan il-perjodu ta' ħames snin huwa ċert li ssawwart aktar fejn tirrigwarda l-kitba u anki fid-dversi modi ta' kif wieħed iwassal u jevalwa l-argumenti tiegħu mibnija fuq ir-riċerka.

Minn fejn twieled *Filial Churches in Malta*? Kemm irrikjeda żmien biex fl-aħħar il-proġett seta' realtà?

Il-ktieb *Filial Churches in Malta* jehodni lura għas-snin tiegħi ta' meta kont student fl-Università ta' Malta. Propju f'dak il-perjodu kont bdejt din ir-riċerka u saħansitra pprezentajtha bħala parti mill-istudju tiegħi għall-Baċellerat fl-Istorja tal-Arti. Iż-żmien gerbeb ġmielu imma l-interess dejjem baqa' hemm. Fuq medda ta' aktar minn għaxar snin komplejt niġbor aktar materjal u amplifikajt ir-riċerka sakemm fl-2014 ikkompilajt dan il-ktieb mogħni b'bosta materjal ġdid, kemm ta' riċerka kif ukoll ta' fotografija.

F'dan il-ktieb ġdid inti tlaqt minn kuntest wiesa' biex fl-aħħar tasal għall-kuntest lokali. Xi tgħid dwar dan? Liema kienu l-għejjun li minnhom ġibt it-tagħrif miġbur?

Sabiex wieħed jasal biex jifhem il-mikrokożmu jrid primarjament jagħmel sens mill-makrokożmu. U hekk ġara f'dan il-każ. Wieħed ma jstax jasal jifhem l-importanza ta' dawn il-binjiet jekk ma jitpoġġewx fuq livell Ewropew, livell nazzjonali u livell lokali. L-idea ta' kożmopolita f'Malta ma nibtitx mal-firxa tal-globalizzazzjoni imma Malta affaċċjat dan it-tibdil fil-passat, b'mod speċjali mal-wasla tal-kavallieri tal-Ordni ta' San Gwann. Huwa propju f'dan il-kuntest li wieħed għandu jevalwa l-arti, l-arkitettura u l-istorja ta' dawn il-knejjes li jinsabu bil-bosta fuq il-pjanura Maltija u Ghawdxija.

L-għejjun minn fejn ksbet tagħrif huma diversi, fosthom arkivji statali u kurjali, arkivji parroċjali u notarili, kif ukoll minn diskussjonijiet ma' bosta persuni minn lokalitajiet differenti, ħafna minnhom imdaħhla fiż-żmien, li rrakkontaw bosta użanzi u tradizzjonijiet marbutin ma' dawn il-binjiet.

Apparti t-tagħrif li fih il-ktieb, preġju ieħor huwa l-aspett viżiv magħmul minn għadd kbir ta' ritratti interessanti ferm. Xi tgħid dwar dan? Kemm jgħinu

dawn biex il-qarrej japprezza iktar dan it-tip ta' wirt li nistgħu niftaħru bih aħna l-Maltin?


Meta bdew it-trattati mal-pubblikatur Horizons fuq il-produzzjoni tal-ktieb, ħareġ b'mod ċar mill-bidu, u bi qbil unanimu, li dan il-materjal kellu jiġi msaħħaħ b'esperjenza viżiva li tgħin lill-qarrej jagħti sens lill-informazzjoni moqrija. Il-maġġoranza tar-ritratti ġew meħuda minni stess b'dedikazzjoni u professjonalità. Immagni oħrajn ta' xogħlijiet artistici li huma ppreservati f'kollezzjonijiet 'il bogħod minn xtutna, ġew ħafna minnhom ippubblikati għall-ewwel darba fejn jintroduċu s-sugġett fuq livell Ewropew u l-iżviluppi storjografici li seħħew.

Għaliex il-knejjes filjali ta' Ғal Qormi? Għandek f'moħħok li tittratta knejjes simili f'rabta ma' rħula oħrajn?

Għalkemm jiena Qormi u għadni nagħmel parti mill-komunità tal-Qriema, l-għażla tal-lokal kienet ibbażata mhux fuq affinità personali imma fuq l-integrità tar-riċerka. Ғal Qormi huwa raħal li għadu jhaddan disa' eżemplari ta' dawn il-binijiet li ġew mibnija bejn is-seklu sittax u dsatax. L-istorja fid-dokumenti teħodna lil hinn fl-istorja imma sfortunatament, dawn l-istrutturi twaqqgħu biex ħadulhom posthom dawk preżenti. Il-każ ta' Ғal Qormi, raħal prominenti fejn minn dejjem kellu rabta mill-vicin mal-kummerċ, il-merkanzja u r-religjon, joffri xenarju tajjeb għall-iżvilupp tad-dawn il-knejjes, l-opri li jsebbħuhom minn bosta artisti arkitetti rinomati Maltin u barranin u l-kult li nbena madwarhom mhux biss fuq livelli lokali imma anki nazzjonali.



Hilary Spiteri



ACHILLE MIZZI

Il-Werriet u s-Suċċessur Den ta' Dun Karm - Antoloġija ta' poeziji u kritika, Horizons 2016.

Reċensjoni tal-poeta Ġorġ Borg.

Il-poeta Achille Mizzi għoġbu jgħaddili kopja tal-ktieb li jgħib ismu, ikkurat minn Andrew Sciberras u ppubblikat minn Horizons lejn tmiem is-sena li għaddiet. Jien, bħala kompliment għall-Poeta Mizzi, qiegħed nikteb din ir-reċensjoni li fl-istess ħin għandha sservi ta' inkuraġġiment xieraq għad-dar tal-pubblikazzjoni Horizons li qiegħda tidhol għal publikazzjonijiet ta' din ix-xorta b'riskju ta' telf ta' flus mhux żgħir.

Il-ktieb *Achille Mizzi*, li jgħib is-sotto-titlu *Il-Werriet u s-Suċċessur Den ta' Dun Karm*, kliem li kien intqal għal Mizzi mill-Professor Oliver Friggieri, hu minnu nnifsu antoloġija selettiva ta' għadd imdaqqas ta' poeziji meħudin mis-seba' kotba li ppubblika s'issa il-

poeta Mizzi (b'kollox 77 poezija flimkien ma' poezija oħra, *Il-Karba tal-Palestinjani*, kif ukoll 10 poeziji li kienu ġew tradotti mill-Prof. Peter Serracino Inglott, meħudin mill-ktieb *The Essential Achille Mizzi*. Magħhom hemm ukoll poezija oħra inedita, *The Laughter of Fools*, miktuba bl-Ingliż mill-poeta stess u bi kritika dwarha minn Tarċisju Zarb. Il-poeziji huma magħżula b'reqqa biex iservu ta' eżemplari għall-poetika ta' Mizzi; għalhekk il-qarrej b'dan il-ktieb għandu jiffirma idea tajba tal-korp poetiku kollu tal-Poeta.

Il-ktieb jiftaħ b'nota bijografika ta' Mizzi u warajha nsibu Kollokju twil ta' 20 paġna mal-poeta nnifsu. Mhux l-ewwel darba li Mizzi ġie intervistat dwar il-ħajja letterarja u tematika tiegħu billi diversi intervisti deheru minn żmien għal żmien f'gazzetti u rivisti, iżda jien inqis li dan il-Kollokju hu l-iżjed wieħed informattiv, l-aktar minħabba li jkopri iżjed spazju u t-tweġibiet mudwala u profondi huma frott ta' ħajja twila u matura.

F'din l-intervista Mizzi jagħti ħarsa mill-ġdid lejn ix-xogħlijiet tiegħu u jikkummenta, tista' tgħid, fuq kull aspekt li wieħed isib fit-tessitura poetika tiegħu bil-firxa kollha tagħha. Hekk hu jitkellem dwar l-għatx għall-assolut, il-post tal-bniedem fl-univers, l-ansjetajiet kbar tiegħu, il-għibda sesswali u l-estasi reliġjuż, il-ħajja u l-mewt, is-sentiment kożmiku u x-xjenza, fost oħrajn. Inħoss li s-sentenza importanti tiegħu f'dan il-Kollokju hi, "Fost il-karatteristiċi li ta' min isemmi hemm ukoll is-sentiment kożmiku (*cosmic feeling*) li jitfaċċa mix-xquq kollha tax-xogħol tiegħi." Mizzi jkompli jfisser din l-asserzjoni tiegħu fil-versi ta' wara.

Lili jibqa' jgħagġibni kif Mizzi kapaci joħloq pont bejn ix-xjenza u l-emozzjonijiet tiegħu, bejn l-enimmi kbar eżistenti fil-ħolqien u ċ-ċokon tal-ħlejjaq, bejn iż-żmien u l-eternità.

Huwa jwasslilna l-ideat tiegħu ta' kif il-poezija li jikteb hija sintesi tal-esperjenzi u l-intuwizzjonijiet profondi li huma materjali daqskemm sagri. Dawn, inkompli ngħid jien, huma miġjuba lilna b'Malti mill-

izjed rikk li hu tiegħu biss u li bih kapaċi joħloq ħsejjes ritmiċi li għandhom minn sinfoniji li tant ipaxxu lil widnejna.

Lejn l-aħħar tal-intervista Mizzi jgħidilna li issa li għalaq is-77 sena ta' ħajtu qiegħed iħossu li għejja jikteb għalkemm għandu t-tama li jerga' jirxoxta mill-ġdid bħala poeta. Jien naf minn ġewwa li l-vina poetika tiegħu għadha tnixxi xi ftit u jalla ma jdumx ma jagħtina gabra oħra ta' poeziji li jkollha qawwa u profundità ta' ħsibijiet kif nistennew dejjem mingħandu. Dan qiegħed ngħidu b'konvinzjoni għax Mizzi dejjem żamm konsistenza fil-livell għoli miksub minnu, aspekk dan mill-izjed pozzittiv li tassew ftit mill-poeti, lokali u barranin, kienu kapaċi jżommuh sal-aħħar.

Il-ktieb *Achille Mizzi* huwa mqassam bejn poeziji u studji kritiċi qosra. Fil-fatt hemm tliet studji/kummenti kritiċi tal-poeta Andrew Sciberras. Fi tnejn minnhom Sciberras jelabora fuq il-vjaġġ poetiku ta' Mizzi u allura wkoll dwar it-tiftix intens f'dak l-istess vjaġġ. Naħseb li l-aħjar wieħed tiegħu li huwa l-izjed dettaljat hu dak li jismu 'Il-vjaġġ metafiziku fil-Poezija ta' Achille Mizzi'. Sciberras hawnhekk iwessa' l-orizzonti tiegħu u jagħti ħarsa lejn il-poetika ta' Mizzi mil-lenti tal-psikoloġija u l-psikanaliżi, żewġ suġġetti li huma ħafna għal qalb Sciberras. It-tielet kontribuzzjoni hija pjuttost riflessjoni qasira dwar il-ktieb *The Essential Achille Mizzi* li semmejt fil-bidu.

Minbarra dawn l-istudji kritiċi hemm ħamsa oħra minn Tarcisju Zarb li għamel karriera twila bħala għalliem tal-Malti u li ilu mitfugħ fuq il-kritika sa mill-bidu tal-ħajja letterarja tiegħu. Xi wħud minn dawn il-kitbiet dehru diġà bħala reċensjonijiet ta' xi kotba ta' Mizzi u jidhru li ntgħoġbu sew għax wieħed minnhom bl-isem 'Achille Mizzi poeta poeta' kien inkluż fl-aħħar parti tal-ktieb *Eklissi Perpetwi* tal-istess Mizzi.

Tlieta mill-kontribuzzjonijiet ta' Zarb huma fil-forma ta' analiżi ta' poezija waħda ta' Achille Mizzi. Hawnhekk Tarcisju Zarb iħossu jeċċella f'dik li hi kritika analitika u għarrixa bil-kummenti tiegħu, li

żgur li tgħin bis-sħiħ lill-qarrejja u b'mod speċjali lill-istudenti tal-letteratura tagħna. (Bħala eżempju ara l-poezija *Il-Karba tal-Palestinjani*, p. 253)

Osservazzjoni żgħira. Il-ktieb jiġbor fih kritika ta' Andrew Sciberras u Tarcisju Zarb kif diġà rajna. Għalhekk mhux ħafif li tifhem għaliex fil-qoxra tal-ktieb jissemma biss Sciberras. L-istess isir għan-nota bijografika ta' Sciberras.

Kollox ma' kollox il-ktieb *Achille Mizzi* għandu s-siwi kbir tiegħu kemm bħala antoloġija poetika kif ukoll bħala gabra żgħira ta' kitbiet b'kummenti kritiċi li bihom wieħed jista' jifhem izjed kif jaħdem il-moħħ ta' poeta mill-izjed fin u analitku bħalma hu dak ta' Achille Mizzi.

FEMME FATALE

Inti s-sigra tan-nofs
fil-Ġnien tal-Għeden.
Għeruqek inixxu
il-ħalib seminali
tad-dnewwa.
Il-lbieba
tal-frotta li tonfoħ
bħal tronga
tkemmex il-palat.

Mhux ħdan matern
għandek int,
imma żina mlebleb
ta' nfafet ibaqbqu
bit-tajn jaqbad
ta' Sodoma u Gomorra.

ACHILLE MIZZI

(minn *Ilsna tan-Nar*, 1993)





TIFKIRA TA' POETA

Ix-xahar ta' Jannar jintrabat mat-twelid ta' poeta Malti-Awstraljan li ħalliena fl-2013. Ismu kien JOE SALIBA.

Minn "Joe Saliba: il-mewt ta' poeta", ILLUM.com, 25 ta' Awwissu 2014

Jikteb Mario Azzopardi:

Meta wasalt l-Awstralja qaluli li marid ħafna. Xtaqt narah imma tawni parir li aħjar le.

[...] Joe Saliba, awtur li b'ħasra, f'Malta bilkemm jissemma'. Izda Saliba hu wieħed mill-aktar ilhna importanti tal-poezija Maltija f'dan il-kontinent. Ix-xogħol tiegħu hu superjuri f'kull sens: kuncettwalment, stilistikament u teknikament.

Beda fuq linja klassika (u kien gie Malta fl-1966 biex jipubblika l-ewwel ktieb tiegħu, *Ilhna tar-Rebbiegħa*. Dun Karm kien il-mudell klassiku tiegħu, imma fejn jidhlu s-sentimenti, kien bil-wisq aktar qrib ta' Karmenu Vassallo. Fl-Awstralja, fejn Saliba wasal fl-1959 wara snin bħala għalliem tal-emergenza f'Malta, sħabu tal-Grupp Letterarju Malti (illum tista' tgħid li mejjet) kienu jqisuh bħala l-konsulent kritiku tagħhom. L-aħħar poeziji tiegħu deħru f'antologija qasira (*Oċegħanja*) fl-2001, flimkien ma' tliet awturi oħra MaltAwstraljani). Mill-klassiku Saliba għadda għall-idjoma moderna u fittex direzzjonijiet godda anke religjożament, meta warrab il-Kattoliċiżmu u ngħaqad ma' grupp alternattiv Kristjan, li hu qiesu bħala aktar awtentiku u aktar relevanti.

Saliba kien miżżewweġ lil Silvia Harris, li lilha ddedika wħud mill-isbaħ lirika tiegħu.

Ikun tassew għajb jekk Joe Saliba ma jsibx postu fit-tapezzerija tal-poezija Maltija tat-tieni nofs tas-seklu li għadda.

Joe Saliba tweled Birkirkara fis-26 ta' Jannar 1941 u miet fit-18 ta' Settembru 2013.

Għal intervista ma' Joe Saliba, ara:
<http://patrickjsammut.blogspot.com/2008/08/joe-saliba-poeta-malti-fl-awstralja.html>

GIMGĦA L-ISPTAR

Dak ta' quddiem - l-Grieg - fetaħ l-arkivji tal-mard li kellu f'ħajtu mal-izbalji tal-tobba (kif qal hu) li ħallewh mgħaxxex, b'sidru ssikkat u mgebbed bħat-takkalji.

L-armla ta' ħdejjja tkellmet fuq żgħożitha mikula sħiħ bid-drogi u l-infezzjoni li gābitha l-isptar tliet gimgħat ilu... Qaltilna wkoll x'tħobb taqra... X'konfużjoni!

In-ners hi u tindokrana ngħaqdet magħna għax ratna interessati lkoll w attenti; hi qalet tagħha u stqarret l-esperjenzi li kellha go kull sptar qalb il-pazjenti.

U magħhom jiena wkoll nhewden imnikket... għax għalija...

L-għanqud tal-għeneb nixef u d-dielja bdiet titbiel; kull ilsien ilma mtajjar daħal f'qoxortu u miel.

Minn ras l-għoljiet sal-wita ħgejjeġ kbar ta' nirien qabdu u tferrxu f'daqqa... bħal vampa kullimkien.

It-tfal fil-biħa twerwru maħkuma min ciklun li gie fuqhom bħal barri w għamel kollox deffun.

L-għorrief waqgħu bħal borra f'livell tan-nies tat-triq,

u nbidlu f'haġa waħda,
ballun mogħti bis-sieq.

M'għandniex għalfejn niftiehmu
għax l'għedna ġie fix-xejn,
tabakk maħruq ġo jdejna,
kesħa fuq ix-xofftejn.

Bejn sema w art ninsabu
fuq baħar wiesgħa u griż,
nixxennqu għal kulma tliġna
li kien maħbub w għaziż.

Jew ġewwa sqaq inkunu
nistaqsu l-għala u l-kif,
meta, sa fejn... Il-mirja
għandhom bżonn it-tindif!

L-għasfur fuq spallti nħasad
kif kanta għax waqa' s-skiel
madwaru waqt li l-ġwienah
tfarfrulu u sar irmied.

Barrejna 'l dak ta' ġewwa
u eżiljajna l-qrib,
ħraqnielu kulma kiteb.
Minn fommi dat-tikrib.

X'jien ngħid, noħlom u nħewden,
imnikket hekk kif jien?!
Jeħtieġli nqum fuq tiegħi
u ma nibqax ħosbien.

Għalhekk...
Biex nibdel das-sugġett fid-diskursata
jien qbadt temi ta' ferħ: letteratura,
storja, filosofija, mużka w arti,
sa ma żerżaq kelmtajn fuq l-Iskrittura.

Issa dieħel il-lejl... biex forsi f'ħolma,
b'għajnejna għajjiena b'ġebel inviżibbli,
inqattgħu l-almanakk ta' futur kiefer
u floku t-tama ta' fejqan tangibbli.

JOE SALIBA, 19.1.2013
RESPIRATORY UNIT, AUSTIN HOSPITAL,
HEIDELBERG, VICTORIA, AUSTRALIA

JINQERDU DAWK LI QED JEQIRDU D-DINJA

Dal-lejl ma nistax norqod
u moħħi m'għandux kwiet;
inħossni qieghed negħreq
f'baħar ta' ħsibijiet.

Id-dlam iġibli xeni
ta' wġiġħ u ta' tbatija,
ta' qtil, imrar u diqa,
ta' jasar u kefrija.

Jurini met' għal sufhom
biċċirna 'l-foki ż-żgħar...
Baxx baxx ġellidna 's-sriedaq
b'difrejhom jarmu x-xrar...

Qtilna liż-żwiemel jogħtru
jo' mwegġgħa tat-tigrija...
ħallejna f'nofs l-arena
lill-barri agunija...

U nfidna l-ors bil-moħbi
bil-ħoloq ġo mnifsejħ
u kaxkarnieħ bil-ktajjen...
aċċjomu nħarsu lejħ...

O lejl, żammejtني mqajjem
nħewden kif lill-ħolqien
ma ħarisnieħ bil-għaqał
u sħetna kullimkien.

lċcaqcaq iċ-ċanfira
tal-ħlejjaq imħarbtin
li bl-aħrax qed jixluna
b'ħatjin, ħatjin, ħatjin!

U jkollna nħallsu d-danni
talli l-ambjent kasbarna,
u ninsġu l-għajb f'kuruna
tax-xewk għal fuq qabarna.

JOE SALIBA
28.5.1999



ŻEWĠ POEŻIJI F'KONFRONT

F'HAĠAR QIM

Qamar ta' Mejju, tgħid 'il hadd il-lejla
għala ġejt waħdi f'dan l-imkien hemdieni;
irrid f'dal-maqdes għal ftit ngħix ta' Malta
mal-ġens ewlieni.

Mur, qamar twajjed, mur ħallini waħdi,
ninsa lid-dinja, lill-bnedmin, ġrajjieta,
irrid nintilef fil-jiem sbieħ li taru
bi ħsebijieti.

Iskot, hawn huma, qed joqorbu, dieħla
it-tfajliet somor, qalb l-għajet u l-għana,
kemm kemm mistura, u bla ħziem xuxithom,
miexja daħkana.

Waqfu; mill-midbaħ tielgħa daħna kbira,
tferrex mal-maqdes qatgħa sħab sewdiena,
it-tfajliet waqgħu wiċċhom fl-art jixehru,
jittallbu l-ħniena.

Tbexxqet purtiera; minn ġod-dħaħen ħargu
tnejn lebsin b'ħafna deh'b fuq rashom,
tlellix ta' ġmiemem, rand u liedna friska
tħaddar ma' ngħashom.

Refgħu dirgħajhom, b'leħen qawwi għajtu:
"Żgħażaġħ, itolbu hawn, isahru magħna,
lill-allat sebbħu, għall-ħelsien u r-rebħa
ta' Malta Tagħna."

It-tfajliet qamu, b'ilħna sbieħ bdew jgħannu:
"Tinzel fuq artna tal-allat kull barka,
tilħaq lill-għadu, illi ġej jirkibha,
il-mewt u l-għarqa."

Qamar ta' Mejju, la tħarisx bil-ħniena
fuq din iż-żifna minn ta' ħsebijieti.
Din ma hix ħolma, din għexuha kollha
missirijieti.

Għalhekk, ja maqdes, illi għadek fostna

tfakkar l-imħabba u l-ġrajjieta ta' jiemek,
inħoss xi jgħagħ'lni għarkubbtejja b'qima
ninzel quddiemek.

Daqs San Lawrenz u daqs Sant'Anġlu ngħozzok,
għalkemm imħandeb qalb sisien u tliegħi,
għax rajt il-ħalfa, rajt it-talb għar-rebħa
ta' Malta tiegħi.

ĠORĠ PISANI

ĦOLMA FIL-ĠEBEL

Ħaġar Qim,
kienet l-imħabba
li tatna s-saħħa
ngorru dal-ġebel 'l hawn,
iħarsu lejn Filfla -
tempju mfassal min-natura nfisha.
Kienet l-imħabba li nebbħitna
ntellgħu din l-arkitettura sagra,
issellem it-tgħanniqta tal-baħar.

Il-galassja tagħna qed tispiralla.
Lċ-ċelluli ġenetiċi tagħna qed jispirallaw.
Fuq il-ġebel illixxat tal-ħaġar
naqqaxna l-ispiralli
biex nesprimu r-rabta tagħna mal-kożmos.
Ħolm antik maqlub għall-forom artistici
għadu jixhed id-dehra divina
li aħna fil-qedem ħassejna flimkien.

L-għeruw tagħna mad-dinja u s-sema ħajjin,
poġġejna l-ġebel kbir u l-altari
f'għamla ta' labirint,
biex juru l-għanqbuta bla heda tal-għajxien
u l-vjaġġ ġewwieni tar-ruħ.
Poġġejna l-ġebel kbir, l-altari, l-istatwetti,
ikkurdati mal-forzi manjetiċi tad-dinja,
allineati mat-toroq għalliema tal-kwiekeb.

Ħaġar Qim,
il-wirt metafiziku tagħna għadu hawn;
legat ta' ġometrija sagra, skultura animata,
li jħallulna verità
li s-seklu tagħna għadu m'għarafx sewwa.

MARLENE SALIBA



F'HAĠAR QIM ta' Ġorġ Pisani u #HOLMA FIL-ĠEBEL ta' Marlene Saliba

zewġ poeżiji li jfakkru li aħna qabel kollox poplu li jemmen.

Kitba ta' Patrick Sammut

Il-poeżiji *F'Haġar Qim* ta' Ġorġ Pisani u *Holma fil-Ġebel* ta' Marlene Saliba għandhom mill-inqas 50 sena li jifirduhom. Dik ta' Pisani nkitbet fl-1933, is-sena meta rebħet il-kompetizzjoni annwali tal-“Pronostku Malti”. Min-naħa l-oħra l-poeżija ta' Marlene Saliba nkitbet lejn l-aħħar parti tas-seklu 20. It-tnejn li huma jiġu ispirati minn dan il-maqdes taż-żmien bikri, bini li ħallewlna l-ewwel Maltin li għexu fuq dawn il-gżejjer, missirijietna, jew kif jgħid Ġorġ Pisani stess, il-“gens ewlieni”.

Il-poeta Għawdxi jagħzel li jagħti lill-poeżija tiegħu l-forma tas-saffika klassika, mela juża għaxar kwartini bir-rima mqabbza, b'kull strofa magħmula minn tliet endekasillabi u kwinarju. Marlene Saliba tintrabat mal-poeżija moderna u taqsam il-poeżija tagħha f'erba' strofi ta' tulijiet differenti, magħmulin mill-vers ħieles. Ma ninsewx li Pisani kiteb il-poeżija tiegħu fl-aqwa tal-Kwistjoni tal-Lingwa li ħakmet l-ewwel parti tal-ewwel nofs tas-seklu 20. Mela mhux ta' b'xejn li l-għażla lessikali hija waħda fejn jaħkem ferm il-Malti safi, mela dak Semitiku. Min-naħa l-oħra, lessikalment Saliba tuża doża qawwija ta' kliem ġej direttament mir-Romanz bħal “tempju” (minflok “maqdes”), “arkitettura sagra”, “galassja”, “tispiralla”, “ċelluli ġenetiċi”, “kożmos”, “altari” (minflok “midbaħ”), “labirint”, “ikkurdati”, “forom manjetiċi”, “legat”, “ġometrija sagra”, u oħrajn. Dawn jixhdu l-iżvlupp li għadda minnu l-Malti bħala lsien matul dawn l-aħħar snin, minn mindu sar ilsien nazzjonali u ufficjali fl-1934, u minn mindu Malta saret Indipendenti (1964) u fetħet il-bibien tagħha għal influwenzi minn popli, ilsna u kulturi differenti bla ostakli ta' xejn.

Dejjem fil-poeżija ta' Marlene Saliba naraw fuq naħa din l-influenza tad-dinja moderna permezz ta' kliem li jirrifletti anki sejbiet u teknoloġiji moderni,

imma fuq in-naħa l-oħra hemm din l-“arkitettura sagra”, dan il-“legat ta' ġometrija sagra, skultura animata”, dan il-“wirt metafiziku”, mela Haġar Qim, li jorbotna mal-ibgħad żminijiet. Saliba tfakkarna, permezz ta' Haġar Qim, li ċ-“ċelluli ġenetiċi tagħna qed jispirallaw”, mela qed joħduna lura fiż-żmien meta l-maqdes kien jimtela bi “tfajliet somor” jittalbu l-ħniena tal-allat pagani biex ibiegħdu lill-għadu mill-gzejjer Maltin. Hekk jikteb Pisani:

**“Żgħażaġħ, itolbu hawn, isahru magħna,
lill-allat sebbħu, għall-ħelsien u r-rebħa
ta' Malta tagħna.”**

Saliba, min-naħa tagħha, *f'Holma fil-Ġebel* tikteb li dan hu bini speċjali li permezz tiegħu “nesprimu r-rabta tagħna mal-kożmos” u li “jixhed id-dehra divina/ li aħna fil-qedem ħassejna flimkien.” Tgħid ukoll li missirijietna taż-żmien bikri poġġew il-“ġebel kbir u l-altari/ f'għamla ta' labirint,/ biex juru l-għanqbuta bla heda tal-għajxien/ u l-vjaġġ ġewwieni tar-ruħ.” Mela dan huwa bini li fiċ-ċokon tagħna bħala bnedmin jorbotna mal-kobor li hemm lil hinn mid-dinja tagħna, kobor li jgħaqqadna mas-“sema”, mal-“galassja”, u “mat-toroq għalliema tal-kwiekeb.” Haġar Qim bħal ifakkarna li ġewwa l-bniedem hemm essenza li għandha minn dan il-kobor minkejja li tinsab mistura fiċ-ċokon tiegħu, ir-ruħ.

Ix-xbieha tal-ispiralli, dawk l-immagħni li nsibu mnaqqxin fuq il-ħaġar ta' dawn l-imqades preistoriċi u li jfakkruna fl-eternità jew f'kif illum jiġu rappreżentati l-galassji li naraw permezz tat-teleskopji ġganteski li tuża x-xjenza l-aktar avvanzata, taħkem fil-poeżija ta' Saliba. L-ispirall għandu punt tal-bidu u punt tat-tmiem, għalkemm dawn mhumiex definiti sal-aħħar; din l-ixbieha bħal torbot flimkien il-punt tat-tluq, mela l-“gens ewlieni” li dwaru jikteb Pisani, mal-Maltin tal-preżent, dawk li għadhom ma għarfux il-“verità” li ħallewlna missirijietna. Saliba bħal tikxef verità jew dgħujfija tal-bniedem modern, minkejja l-progress xjentifiku li għamel, “verità/ li s-seklu tagħna għadu m'għarafx sewwa.” Liema hija din il-verità? Tista' tkun il-fatt li



minkejja l-progress li għamilna anki bħala poplu Malti, minkejja li illum niftaħru li mxejna ħafna 'l quddiem tant li bosta minna qed jaslu biex jiċċdu l-għeruw tagħhom u jum wara jum nitbiegħdu dejjem iktar mit-talb u mit-twemmin tagħna, xorta waħda għad irridu nagħrfu li dan it-twemmin fl-allat, fil-metafiziku, fl-ispiritwali, f'Alla, huwa parti mid-DNA tagħna bħala poplu. Dan ma nistgħux niċċduh, ma nistgħux naħarbu minnu.

L-istess Pisani fl-aħħar strofa ta' *F'Haġar Qim* bħal jorbot flimkien il-Maltin li emmnu fi żmien il-preistorja mal-Maltin li emmnu fl-epoka Kristjana, permezz tal-vers, "Daqs San Lawrenz u daqs Sant'Anġlu ngħozzok". Fi kliem Pisani u Saliba dan hu wirt li għandna ngħozzu.

Lura għall-ixbieha tal-ispiralli: bejn il-bidu u t-tmiem, l-alfa u l-omega, hemm sensiela ta' tigrib kollektiv jew grajjiet storiċi li minnhom għadda l-poplu Malti u li matulhom wera kemm twemminu fil-metafiziku kien b'saħħtu. Huma grajjiet li jibdeu mill-preistorja stess, meta spiss il-gzejjer Maltin kienu mhedda mill-għadu li kien jattakka mill-baħar, u jkomplu fiż-żmien; grajjiet li naqraw dwarhom anki fil-poezija Maltija bħall-wasla ta' San Pawl f'Malta, inżul il-Konti Ruggieru, l-Assedju l-Kbir, it-tluq tal-Francizi telliefa, it-Tieni Gwerra Dinjija, u l-jum meta waqfu l-attakki mill-ajru min-naħa tal-bumbardiera Nazisti. L-ixbiha tal-ispiralli tfakkarna li minkejja s-sekli twal li jifirdu l-Maltin tal-preistorja mill-Maltin tal-preżent, nibqgħu poplu wieħed, poplu li għex id f'id ma' twemminu, poplu li għex fuq gzejjer żgħar imdawrin mill-baħar li serva kemm ta' ħabib kif ukoll ta' għadu, poplu li matul dan iż-żmien twil bena l-imqades tiegħu, is-swar u l-fortizzi, il-ħitan tas-sejjeħ, il-giren, il-kappelli u l-knejjes, l-istess djar tiegħu bil-gebla Maltija, u saħansitra ħaffer kurituri twal fiha biex jiproteġi lilu nnifsu kontra l-attakki mill-ajru. Għalhekk Pisani quddiem dan il-bini jikteb:

"Għalhekk, ja maqdes, illi għadek fostna tfakkar l-imħabba u l-grajjiet ta' jiemek, inħoss xi jgagħ'lni għarkubtejja b'qima ninzel quddiemek."

Verità oħra hija li Haġar Qim hija binja li torbot iċ-ċokon mal-kobor bla limiti. Fuq naħa hemm aħna l-Maltin li nabitaw gzejjer mill-iċken fuq wiċċ id-dinja; fuq in-naħa l-oħra hemm il-"galassja" u l-"kożmos" infiniti. Mela Haġar Qim iservi bħala pont bejnna l-Maltin bħal poplu li jemmen fil-metafiziku u l-forzi spiritwali li jmorru lil hinn minn dak li huwa limitat u finit. Hemm bħal pont bejn Malta u l-bqija tad-dinja, u bejn id-dinja u dak kollu li jmur lil hinn minnha. Hekk tikteb Saliba:

"Poġġejna l-gebel kbir, l-altari, l-istatwi, ikkurdati mal-forom manjetici tad-dinja, allineati mat-toroq għalliema tal-kwiekeb."

F'Haġar Qim ta' Ġoġ Pisani u *Holma fil-Ġebel* ta' Marlene Saliba huma żewġ poeziji li għandhom profundità ta' ħsieb u anki messaggġ attwali għall-aħħar. Huma prova li anki l-poeta u l-poezija għandhom bosta xi jgħidu u huma mgħobbijin b'validità u b'verità li tgħajjat bla ma aħna bosta drabi nagħtu kashom. Kumment personali u finali: f'dawn iż-żminijiet ta' piki politiċi ma ninsewx min aħna realment. Qabel kolloxx aħna poplu li matul iż-żminijiet tqabadna biex neħilsu mit-theidda u mill-jasar tal-barrani. Aħna poplu li f'waqtiet diffiċli ma stħajniex nirrikorru għal twemmina. Dan huwa żmien fejn m'għandniex ninħakmu minn firdiet fiergħa, imma żmien li fih għandna niftakru fuq kolloxx f'dak li jgħaqqadna: poplu ċkejken, imma poplu bi twemmin wieħed li għalkemm xi ftit rieqed jew biered, hemm qiegħed!





IRENE NEMIROVSK

Kitba ta' Mary Chetcuti

Għadni kemm qrajt ktieb li ma xtaqtux jispicċa. *Suite Francaise* huwa rakkont li jieħdok lura għall-bidu tas-snin erbgħin meta t-truppi tar-Regim Nažista okkupaw Franca. Il-ġrajja tagħti stampa reali ta' Franca u l-Francizi waqt l-okkupazzjoni; poplu mirbuħ u maħkum izda wkoll kollaboratur u ribelluż.

Staqsajt lili nnifsi kif setgħet awtriċi mhux Franciza tkun daqshekk midħla u intima mal-karattru Franciż u ma' mgibtu matul dan il-perjodu ikrah fl-istorja, u sibt it-twegiba fi ġrajja straordinarja u drammatika ta' mara maqbuda fil-kurrenti tempestużi ta' tnejn mill-aktar avvenimenti turbulenti tal-istorja moderna; ir-Rivoluzzjoni Russa u t-Tieni Gwerra Dinija.

Irene Nemirovsky twieldet fl-1903 ġewwa Kiev, l-Ukranja, li dak iż-żmien kienet parti mill-Imperu Russu. Ma kellhiex ħutha u kienet tadurah lil missierha Leon, bankier Lhudi. Ommha Fanny, mara sabiħa u egoċentrika, qatt m'aċċettat it-twelid ta' bintha u għaldaqstant Irene kellha tfulija infeliċi u solitarja. L-uniċi ħbieb tagħha kienu l-kotba, li qatt ma kellha xaba' minnhom.

Ta' erbatax-il sena, Irene bdiet tiżviluppa talent għall-kitba u ħolqot metodu għaliha fejn kienet timla paġna wara paġna b'notamenti fuq karattri u ċirkustanzi ivvintati biex imbagħad tislet minnhom l-istorja li jkollha f'moħħha; kienet ispirat ruħha mill-kittieb kbir Russu, Ivan Turgenev. Kellha wkoll imħabba kbira għax-xogħol tal-kittieb u poeta Oscar Wilde.


Meta f'Ottubru 1917 faqqgħet ir-Rivoluzzjoni Bolxevista, il-familja Nemirovsky abbandunaw id-dar lussuża ta' San Pitruburgu u marret Moska biex titbiegħed mill-ġlied. Kienet deċizjoni ħazina peress li l-qiegħa f'Moska kienet ħafna iktar vjolenti. Wara ftit ġimgħat irritornaw lejn San Pitruburgu izda f'Diċembru kellhom jaħarbu lejn il-Filandja u ħallew ir-Russja darba għal dejjem meta l-Pulizija Bolxevista ħarġet mandat ta' arrest kontra missier Irene. Għexu għal ftit żmien fl-Iżvezja u fl-1919 qabdu bastiment biex, wara vjaġġ ta' għaxart ijiem f'maltemp ma jaqta' xejn, waslu Franca. Missierha ħa f'idejh it-tmexxija ta' fergħa tal-bank tiegħu stess ġewwa Parigi u l-familja kompliet tgħix il-ħajja komda li ħalliet warajha fir-Russja.

Iż-żagħżuġha Irene iggradwat fil-letteratura mill-Università ta' Sorbonne u fl-1927 ippubblikat novella qasira, *L-Enfant Genial*. Fl-istess żmien, iltaqgħet ma' Michel Epstein, żagħżuġ iggradwat fl-inginerija mill-Università ta' San Pitruburgu u immigrant tar-rivoluzzjoni bħalha. L-imħabba għal Michel poġġiet lil Irene fuq saqajha u abbandunat il-ħajja ta' xalar bla rażan li kienet qed tgħix.

F'kemm trodd salib iżżewġu u fl-1929 kellhom l-ewwel tarbija, Denise. F'dik is-sena Irene lestiet l-ewwel ktieb tagħha *David Golder*, storja li tant għamlet suċċess li għet adattata għaċ-ċinema. Sal-1937, Irene kellha t-tieni wild tagħha Elisabeth u kitbet disa' kotba oħra. Kienu familja magħquda u ma jonqoshom xejn.

Madankollu, taqlib ġdid fl-Ewropa beda jinkwetahom. Irene intebħet li jekk il-vjolenza li kienet qed isseħħ kontra l-komunità Lhudija fil-Ġermanja tasal Franca, hi u l-familja tagħha kienu sa jsibu ruħhom fl-inkwiet. Għalkemm qatt ma ħassitha Lhudija u qatt ma ħaddnet il-fidi Ebrajka, Irene beżgħet u riedet tiproteġi lil uliedha mill-qilla anti-semitika.

Fi Frar tal-1939, Michel, Irene u wliedhom Denise u Elisabeth għamli magħmudija kollettiva u saru membri tal-Knisja Kattolika; xorta waħda baqa' l-fatt li hi u żewġha ma kellhomx ċittadinanza Franciza. Familji Lhud fi Franca bdew jikkonvertu għall-fidi Kristjana bit-tama li jaħarbu minn persekuzzjoni kontriom; sfortunatament il-fatti wrew mod ieħor.



F'Settembru l-Ġermanja ddikkjarat gwerra kontra Franza. Irene u żewġha parpru lil uliedhom flimkien mal-governanti Cecile Michaud, lejn ir-raġal ta' Saone-et-Loire, fejn lagħathom għandha omm Cecile. Fl-1940, it-truppi Nazisti ħatfu Pariġi, u Irene u Michel abbandunaw darhom u ħarbu lejn ir-raġal fejn kienu wliedhom. Ftit ftit, Franza kollha giet okkupata.

L-ewwel liġi razzjali daħlet fis-seħħ fit-3 ta' Ottubru 1940 u tefgħet lil-Lhud kollha fil-mira tal-awtoritajiet Ġermaniżi u Franċiżi. Michel tkeċċa mill-bank fejn kien jaħdem filwaqt li Irene ma setgħet tippubblika xogħlha mkien. Iddaħħlu aktar liġijiet razzjali u minn Ġunju 1941 kull persuna Lhudija setgħet tinzamm arrestata f'darha jew saħansitra tiġi deportata u internata f'kampijiet tal-konċentrament b'xogħol iebes jew agħar.


Fl-1942, Irene Nemirovsky bdiet tikteb il-ktieb *Suite Francaise*. Il-karattri konfliġġenti f'dan il-ktieb tawha l-vuċi biex tixli lill-poplu Franċiż bi dgħufija, biża', aċċettazzjoni tal-umiljazzjoni, indifferenza u

kollaborazzjoni fil-persekuzzjoni razzjali. Irene kienet taf sew x'kien qed jiġri madwarha; mhux ta' b'xejn qalbha bdiet teħbirha li sa tmurt qabel tara lil uliedha jsiru adulti jew saħansitra qabel tlesti dan ir-rumanz li kellha f'idejha.

Fit-13 ta' Lulju 1942, il-pulizija Franċiża arrestat lil Irene Nemirovsky minn darha. Erbat ijiem wara, Irene giet deportata lejn il-kamp ta' Auschwitz. Kien għalxejn li żewġha kiteb lill-Marixxall ta' Franza Petain, jitolbu biex jithalla jibdel postu ma' martu minħabba li saħħitha kienet fragli u tbatu bl-ażma. Konsegwenza tal-kundizzjonijiet atroċi li nżammet fihom, Irene mietet xahar wara. Fis-6 ta' Novembru 1942, Michel Epstein gie arrestat ukoll u ttiehed dritt għall-kmamar tal-gass f'Auschwitz.

Il-pulizija Franċiża komplet tgħarrex għaž-żewġ uliedhom żgħar biex tiddeportahom lejn il-kamp tal-mewt bħall-ġenituri tagħhom. Denise u Elisabeth kienu xxurtjati biżżejjed li kienu mal-governanti Franċiża Cecile, li baqgħet taħbihom minn raġal għall-ieħor sa tmiem il-gwerra. Magħhom kienu dejjem iġorru bagalja bl-affarijiet t'omhom, fosthom il-manuskritt u notamenti tar-rumanz *Suite Francaise*.

Erbgħa u sittin sena wara l-mewt ta' Irene Nemirovsky, *Suite Francaise* gie ppubblikat u sar kapolavur. Editriċi qalet fuqu: "Finalment nistgħu naqraw l-aħħar xogħol ta' kittieba li poġġiet mera quddiem Franza waqt l-iktar siegħa mdallma tagħha."



AUSCHWITZ

Mingħajr vokabolarju
ngħixuh dan il-kalvarju

bis-skiet jinborga l-menti,
ifur f'sidirna w jhedded
li jifqa' l-pedamenti

bl-għajnejn miftuħa abbiss
taħt sema jħares biss

bid-dmugħ m'għadux ifur,
bid-dmugħ jinxef mistur.

JOE P. GALEA
(minn *Dija*, 2011)

MARE MAGNUM

Ileħħu mwieg il-baħar, qliel,
fuq blat jikwi b'qillet ix-xemx.
F'nixxiegha ħassila,
id-dmugħ iġelben,
u jofroq raddiet twal fondi
minquxa fil-ħodon
ta' wiċċ iebs żonqor.

Inxtorob lura l-baħar felħan
fi ħdan l-oċean.

CHARLÒ CAMILLERI
(minn *Tatwaġġi*, Horizons 2016)

RUĦI FIL-KELMA

Xħin ruħi tmut u surti tbiddel lewnha
insib il-kelma li tleffifni b'dija,
u nieħu l-ħajja biex triqati nterraq
nogħxa fl-għejjun li jgelglu f'poezija.

Fil-kelma nsib ir-ruħ,
f'nisġet il-poezija:
qatr'għasel fuq ilsieni,
f'demmi anestesia.

JESMOND SHARPLES
(minn *il-qtar li nħobb*, Horizons, 2016)

WAQTET...

Waqtiet
meta l-angst jagħmel bija
kif kapott ileffek fih,
inhossni nogħdos
bħal missila aċiduża
li b'imneħirha dirett lejn l-art,
arbitrarja,
taqta' l-kundanna
tal-ibliet imtaħħta

...u nteghem l-aspru
tal-pirmla li tehel
mas-saqaf tal-ħalq,
il-qrusa tkemmex
tal-inbid żvintat.

THERESE PACE

MARTIRJU

Mulej...
Inti taf li ili tletin sena
maqful fil-ħabs ta' ġbini.
Mulej...
inti taf kollox
kull rokna mistura ta' ruħi
titbandal ġol-għeja
ta' moħħi.
Mulej...
inti taf li din hi farsa ċinika
u traġedja
li aħjar tispicċa.
Qarribli l-mewt Mulejja
qabel ma l-kamra ż-żgħira tidfinni ħaj,
aqtagħli nifsi,
izda ħalli tmiemi
jkun mogħni bil-ferħ
ta' martirju
ta' tletin sena sħaħ
hemm fuq salibek.

CARMEL ATTARD
22/11/1981
(minn *...maqful fil-ħabs ta' ġbini...*, ta' Paul P. Borg,
Horizons, 2014)



FRAR

F'xita tal-ħamrija
wara ħġieġa mtappna,
fi sħaba daħna tas-sigaretti,
tidher mara f' sigġu jitbandal
tqaxxar il-minuti felli felli,
tgiddem id-dwiefer f' nofs qamar,
tisma' kant gregorjan,
tistenna t-tielet siegħa
ttambar f' qalb ċuqlajta
li donnha ma tridx tieqaf.
Titriegħed bis-siringa,
idha mgħaffsa b' ċinga
qed tisgħol f' dik id-daħna
li qed nibilgħu aħna.

AMANDA BUSUTTIL

BRIVIDU

fuq ħġieġa mtappna
bin-nida t' għodwet frar
il-mara separata
pingiet nofs qalb
u ħdejha tlett itfal

bid-dmugħ li bewlu għajnejha
pingiet nofs qalb
u ħdejha kuruna tax-xewk
stallett ġej għall-ponta
li ħassitu jinfidha
u tnisset fiha diqa tal-biża'
li ġriet ma' ġisimha
u taħt difrejha ħassitha taħkimha

MARIO ATTARD

MADWARU

Hemm kienu, jiggieldu, iħambqu
dwar min se jieħu l-flus, l-oġġett,
madwaru, kien għadu kif telaq,
kultant joffenduh b' mod dirett

Kien għadu lanqas biss kesaħ,
kemm waqfet tħabbat il-qalb,
kemm in-nifs waqaf jittieħed,
flok kienu qed jgħidu t-talb

Bla xejn suduzzjoni, mistħija

lejn il-katavru madwarhom mistrieħ
L-ulied jilletikaw hemm bejniethom,
b' missierhom ġdid mal-erwieħ

Kienu ilhom ma jkunu qaçoċca
biex lilu jaraw jew ikellmuh
Illum ġew hemm, ħdejh katavru
biex ġidu jaraw kif jaqsmuh

Kif n-nies ġew u tawhom l-għomor,
lagħbu l-parti eżatt, tal-iltiema
d-dmugħ ġelben ma' wiċċhom
b' ħarsithom mqita ġġiblek ħniena

u l-ħarsa ta' ħniena reġgħet dehret
u l-biki kien wieħed mill-kbar
hekk kif bla mistenni quddiemhom
tfaċca jaqra testment in-nutar

KEVIN TANTI
(Facebook Page: Kitbieti)

WARDA

Bħall-warda mhemmx, fil-ħolqien kollu,
ta' ġmiel ma jinsebaqx;
ta' simmetrija, fwieħa, lwien;
asaħħha ma jixraqx.

L-għasfur jgħanni, wisq ferħan;
in-naħla tħuf u ddakkar.
Daqs fjura l-ebda moħħ għatxan
ma jongħos, ma jissakar.

Allat lubiena jissajjaw,
tan-ninfi l-ġmiel iseddqu.
Il-għaxxa tan-natura daw';
'il kull madwar isebbħu.

RIGU BOVINGDON

HSIBIJET

Sinfonija,
diwi l-ewwel bikja,
ta' binti tarbija.

CHARLES MIFSUD



KIF QOMT DALGHODU

Tingiz ġo dahri
u ħruq f'għajnejja
il-brim ġo żaqqi
tisfir f'widnejja

Tnabar ġo rasi
xewk fi griżmejja
labar f'saqajja
tnemnim f'idejja

Sadid fl-għakiesi
u ġbid fil-pxiexel
il-ħakk ġo rasi
bl-għeruw u x-xniexel

Tifrik galletti
fil-ġewża t'għonqi
ċaqċiq ċuqlajta
l-irkiekel f'dahri

Tqanqil fil-menti
fiduċja f'talbi
serħan ġo moħħi
u l-paċi f'qalbi

NAZZARENE ZERFA
(Brisbane)

PERĊEZZJONI

Rajt wiċċek miġbud,
u ħsibt l'int superv.
... Ma fhimtx li kont mikdud.

Smajtek titkellem,
u kliemek kien maħtuf.
... Seta' nifsek kien maqtuġħ.

Għamiltek bla kultura,
għax hekk bixritek tatni l-impressjoni
meta l-intellett tiegħek kien mod ieħor.

Piņġejtek kif sħajjiltek tkum impingġi,
mingħajr ma qist li m'għandi ebda dritt
nagħmel ġudizzju jew tikketta fuqek.
Kemm niżbalja malajr meta

perċezzjoni nagħmilha mingħajr ħsieb
... Għax hekk deherli, għax hekk ħsibt!

SALV SAMMUT
(minn *Tharbix*, 2013)

ŻEWĠ RITRATTI

Żewġ ritratti jħarsu lejja,
bla ma jliessnu kelma biss
sadattant volumi jgħidu
u lil qalbi jaqsmu fis.

Dak li tajtni int snin ilu,
ta' żagħżuġħ fl-aħjar tal-ħajja;
ieħor mhux li jixbhu bosta,
kont għaddejti minn bosta ġrajja.

Kemm qed ngħożżhom dar-ritratti,
aktar hawn jien ma nsibekx,
għax it-tieni wieħed jgħidli
li int magħna ma għadekx.

LINA BROCKDORFF

U BDEJNA NITHEMNEW

U bdejna nithennew xħin bdejna ngħibu
bħan-nida li filgħodu tisparixxi
bħal meta x-xemx tinħeba wara l-kwinti
ta' sħab mimli kubrit, taħt sema mdendel.
U bdejna nfittxu x'hemm bejn sema u ilma,
lil hinn mit-truf tal-art, fejn hemm sies jaqta',
fejn stajna lkoll ninħbew u nibqgħu nidhru
u nfittxu dak li kien quddiem għajnejna
u ma nsibuhx: tfixkilna dinja b'oħra.
U sibna wkoll li fost id-dwejjaq jgħumu
fuq wiċċ il-baħar ikħal dejjem jiżfen,
kien hemm żubrun mitluf li qatt ma jegħreq.

Għaddejna wkoll mit-test tat-trasparenza!

ALFRED GRECH



THE BOY WITH NO NAME

I can still hear the boy crying.
His tears echoing in the waves.

He once had a dream of a new life.
In a new land, away from gunshots and desperate screams.

His mother tells him they will be on a long journey
There are tears in her eyes.

He cannot understand why, but joins the other immigrants.
Behind the horizon lies his dream, the new earth.

I can still hear the waves, as the silent stars watch over them.
More and more waves.
One after the other they appear, until they swallow them all.
Leaving no time to cry, to hold on to life, to hope.

And all fades in the blanket of sea.

A day dawns and all dreams perish.
The boy is now lying on sands, his soul has left him.

Now I write a poem for him.
But he he will never read it.
The boy with no name.

MARY ANNE ZAMMIT

IL-KARBA TAŻ-ŻNUBER

X'qatt għamiltlek biex dejjaqtek?
X'qatt għamiltlek jien h'liet g'gid?
Qatt kont taf jien kemm rejjaqtek,
b'dak l-ossignu li tant trid?

Naħseb taf li jien delliltek
meta x-xemx qliet kullimkien
u b'xuxiti jien kennintlek
ħafna h'lejjaq tul iż-żmien.

Fuq iz-zokk flimkien mal-friegħi
għew l-għasafar għall-mistrieħ
bejtiet għamlu, rabtu miegħi
jafu jien kemm nilqa' r-riħ.

U b'għeruqi t-torba żammet
meta l-wied bix-xita far,
l-ilma użajtu, jien saqqajt
biex l-Imgiebaħ dejjem ħdar.

La il-Mislem, la il-Franċiż
l-ebda flien t'Invażur.
La it-Taljan, la il-Ġermaniż
ħadd m'għamilli l-ebda ksur.

Imbagħad għejt inti Malti bħali,
min jaf għala lili ħraqt?
Malta kollha mtliet bil-għali
teżor ieħor 'il din l-art sraqt.

X'qatt għamiltlek, rajtni żejda?
Thossok issa iktar ferħan?
Taħseb li xogħlok kien ta' fejda,
taħseb li se ssib serħan?

JOS. F. CACHIA

[Ispirata minn *Oda al Algarrobo Muerto* ta' Pablo Neruda]

Fil-gżejjer Maltin insibu mill-inqas ħames speċi ta' siġar tal-ġeneru Pinus. L-iktar waħda komuni hi ż-żnuber, Pinus halepensis. Skont l-espert botaniku, Edwin Lanfranco, iż-żnuber tal-Imgiebaħ kienet l-unika siġra mill-imsaġar qodma taż-żnuber li kienu jiksu lil Malta ferm qabel ma għew il-Kavallieri, u li nqerdu kollha matul iż-żminijiet. Ħafna miż-żnuber l-oħrajn li nsibu Malta llum għew imħawla jew mill-Kavallieri (eżempju Il-Buskett) jew mill-Inglizi (eżempju Pembroke).

L-AĦĦAR QTAR MILL-KUSTAT

Meta nħares lejn il-kwiekeb
għajnejk jinfduli l-kustat
u demmi jbaqbaq nar,
imbagħad inħares lej k imdendel m'għuda
tistenna lil xi ħadd jonfoħ nifs frisk ġo ħalqek niexef
biex jerga' l-pulmun jimtela bl-arja
u l-kwiekeb idemmghu minn għajnejhom
l-aħħar qtar mill-kustat tiegħek.

JOE SALIBA

(minn *Spiral*, KKM 2011)



F'JUM SAN VALENTINU 14 ta' Frar

Jgħidu illi Frar imqarqaç
xejn mhu ħelu, pjuttost kiefer,
u aħjar toqgħodlu ġewwa
għax imqit u għandu d-dwiefer!

U għalkemm hu l-iktar qsajjar
jaf ifawwar anke l-bjar;
joħloq ħerba fi treqatna
w il-widien jimtlew sax-xfar.

Imma għalkemm dan il-gwaj kollu
iġib miegħu grajjiet sbieħ;
kien f'daž-żmien li San Pawl tfarrak
u lil ġensna ħabb bi sħiħ.

Tul dax-xahar in-nies titbaħrad,
titbaħnan fil-Karnival
għax kif jgħid il-qawl minn tagħna
'Mhux darbtejn insiru tfal!'

Il-borma fuq tlieta toqgħod –
il-festa tal-maħbubin
ma' Frar tasal, mistennija
rigal nixtru lil xulxin.

Ja ħanini kemm inħobbok
kieku taf x'nagħmel għalik
kieku għandi flus bix-xabgħa
villa sbejha kont nagħtik!

Fejn tkun tista' tgħum, tixxemmex
ġewwa l-isbaħ 'swimming pool',
l-'air condition' tgawdi komda
sakemm għomrok hawn itul!

Imma għalkemm dawn bwieti vojta
tibqa' l-mimmi ta' għajnejja;
kieku nista' l-jum kollu
ma taħrabx minn taħt idejja!

Għax l-imħabba hija l-qofol
tal-ferħ kollu tal-bnedmin
tixbah ġnien mimli bil-fjuri –
friefet, vjoli, ġizimin!

U għalhekk għezież qarrejja
iftħu qalbkom għall-imħabba
minn darkom barru l-mibegħda

u thalluha qatt titrabba!

Bit-tajjeb pattu għall-ħsara
li jagħmlulkom il-bnedmin
imxu dejjem fuq il-passi
tal-għaziż Mgħallem divin.

Jiena ċert li b'hekk thossukom
dejjem hienja, ferħanin
bla ma jkollhom dlonk tixxennqu
għall-festa ta' Valentin!

KAV. JOE M ATTARD
Victoria Għawdex

SFAJT WAĦDI

Is-sirena kienet tredden waħda fuq oħra,
sentenza fuq kull ras, ġo xelter imgeddsa
jgħoddu t-teptip tal-bombi
bil-biza' tal-mewt imreżżha.

Bombi jčekcku bil-bosta
bħal ktajjen, fuq rashom neżlin.
Dawl qawwi, ħafif daqs sajjetta
imbagħad sikta ta' dalma, lkoll keshin.

Kemm waddbet dawl
dik ix-xemgħa li xegħlet ommi
biex nimxu flimkien
bla kelma ma toħroġ minn fommi.

Fil-wisa' kiebi tax-xelter
fid-dawl fietel tax-xemgħa
bil-biza' interter nar'hom f'gozz miknusa
b'mewta bla xebgħa.

Mixjin jien u ommi pass pass
Immissu 'l missieri u 'l ħija mixruba bil-blast
u ommi tixher u tidħaq,
daħq stramb ġdid f'widnejja
li bħalu żgur qatt ma smajt, tabilhaqq.

DORIS VELLA CAMILLERI



AFTER THE RAIN

After a shower of rain
 after a bath
 the leaves of trees and grasses are greener
 the glass and walls of the building are brighter
 the breeze blows gently
 to send coolness
 while shaking off raindrops on leaves
 now sultriness has fled away in panic
 the birds joyfully
 are flying, singing
 the insects are also singing.
 Who is the most joyful?
 Perhaps the farmer in the countryside!
 They are glad to see rainwater nourishing crops
 only they are hidden in my childhood dream.

HSU CHICHENG
lċ-Ċina

CONFRONTO

S'alza al mattino
 un fumo di tigrì
 dalle iridi aperte,
 in campagna;
 un'espressione grinzosa
 rimbecca la faccia
 dei contadini.

E mentre il fiume
 s'accalca ai loro piedi,
 si spulciano gli occhi
 scrupolosamente
 trovandovi affogate
 zampette di ragno.

Io invece,
 montanaro del cuore che batte,
 m'inerpico per un letto castano
 di mie pietruzze in salita.
 Poi, di sera,
 – tornando a zonzo verso casa –
 sembro un fantasma nero che,
 appuntito come un ago,
 viaggia sui trampoli del buio.

PIETRO PANCAMO
L-Italja

BLUE EYES

Star wanders
 my distant love
 germinates desire tenderly
 the tide of the heart

 Oh! what similarity
 what life ardent
 alive in the soul
 what fine tune
 what White Angel strength
 adorn blue eyes
 full of peace from the Holy Hope

 Drunken tomorrow
 love and dreams
 surrounded by hugs
 silence and vigil .. Awaits

EFTICHIA KAPARDELI
Il-Greċja

ARTIST

I know that the nature of artist is fickle,
 needed her impulse,
 restless soul excruciating anguish,
 to go over the blade, on the edge...
 I still do not understand,
 that even if the canvas primed,
 what is he able to create a new,
 in the depths of the subconscious plunging?
 Nevertheless, I always expect
 what everyday fog will scatter,
 and again deception conquers us,
 I will never unravel this secret...

ADOLF SHVEDCHIKOV
Ir-Russja

PUFF!

In un solo istante
 le increspature delle onde
 la violenza della risacca
 il blu cobalto degli abissi

ALESSIO STRETTI
L-Italja



FATHERLAND

For many years now,
he regards the foreign country
his second home.
But in his heart,
an eternal love
nests for Greece.
A handful of the native soil,
a small branch of lemon tree
and a seashell from Aegean Sea
antidotes of forgetting.
Besides the icons he keeps,
in a small box,
the soil, the seashell, the flowers,
mementos from his fatherland.

ZACHAROULA GAITANAKI
Il-Greċja

INVENZIONE DELLE OMBRE

Se l'amore è illusione allora è certamente perfetto.
Non sono capace di descrivere bene a uno
che non ha provato niente di simile.
L'amore è appetito animalesco. Ora lo vivo
diversamente
la sigaretta gli finiva di ardere, la cenere cadeva
sul pavimento, le mani gli tremavano mentre
versava il te.
Gli occhi brillavano come all'uccello riempito. Ho
abbassato
la mano sulla spalla. Ha strappato bruscamente.
Non posso ricordarmi di un unico attimo che ha
la lunghezza dell'eternità.
Un tempo mi amavi?
Te lo ricordi bene
non desideri che io smetta di amarti.
E l'inverno, nevica di continuo.
Inutili le parole, sembravo una
a cui è indispensabile un abbraccio.
Mi sono sono spaventato.
La sofferenza è diventata insignificante.
Il sosia adesso possiede la tua anima.
Chi sono adesso?

L' uno e l'altro sei tu.

TATJANA DEBELJACKI
Bosnia-Herzegovina

MAMMA

Mamma
la dolcezza di questo nome
profuma di rosa.

Nel tuo sguardo
raccolgo petali di luce
e gocce di rugiada.

Nei giorni di non colore
dalle tue mani sbocciano
scintille d'amore.

Mamma,
sorgente di vita
che non conosce mai fine.

PAOLA MARA DE MAESTRI
(minn Con gli occhi del cuore, 2014)
L-Italja

TO THE DEAD POET OF OBSCURITY (In honor of the dead unpublished poet)

Well done!
You have won!
You should not feel sorry.
Your unpublished poems
- always remember -
have not been buried,
haven't bent
under the strength of time.
Like gold
inside the soil
they remain,
they never melt.
They may be late
but they will be given
to their people
someday,
to offer their sweet,
eternal essence.

DIMITRIS P. KRANIOTIS
Il-Greċja



JOURNEY

With the return of spring come parades of malliards
strutting straight to their favorite ponds.
Leisurely they float the way leaves of autumn
drift effortless in a stream.

The geese coming in V's, - triumphantly relax wings,
tumble and share laughter on rooftops.
The time is right. You hear them celebrate after
miles
of flight struggling and drifting with the wind.

They escaped elements beating upon them
unbearably
in a storm that wrecked structures and homes.
How many perished we do not know, but those that
made it,
Though battered have to be commended -

Muscular, calcium bones and the will to live, they
preserve
to survive the pitiless forces that maim some
members.
And the tiny starlings are active. They too have
returned.
How these droplets in the vastness of creation fared

in arctic temperature is magic. They frolic here once
again.
Such are we who hack each inch of torment and
torture
struggling for existence. Spring invigorates. We
weather
adversities and adversaries and breathe free air
altogether.

For like dough, having been grinded and sifted we
are mashed
and molded to some shape, at the mercy of the
baker's fancy...
then singed, - yet given the right thermal
calculations we hasten
to complete the journey and rise on our own.

ELMA DIEL PHOTIKARM
L-Istati Uniti

IMITATIONS

In the desert noons
we imitate camels

because we are tired of thirst,
we imitate bees
because we wish to touch flowers,
we imitate tigers
because we are scared to death,
we imitate swansongs
because we forgot all the melodies,
we imitate doves' faith
because none loves us anymore,
we imitate trouts
because we hate their silence,
we imitate hawks
because all our wings are gone,
we imitate beautiful peacocks
because we live in ugliness,
we imitate all the creatures
that died in the men's wars
because we want to pay for the pain,
we imitate a magic unicorn
because we desperately wait for
a celestial miracle,
that can lead us to a world
where sadness is no longer.

NADIA-CELLA POP
(translated by Dragoş Barbu)
Ir-Rumanija


CHÈRE OLAUG

Déjà dix ans que tu es partie
du chemin de ma vie.
Toutes deux émigrées
à la quête du bonheur si convoité.
Tes peintures pleines de couleurs
m'emplissent toujours de ta chaleur.
Je déjeune, ici,
en ta compagnie
parmi tous ces souvenirs
qui me font réfléchir.
A toi, compagne d'un voyage
qui t'a conduite dans ce passage
de l'au-delà.

CATHERINE MILET

(Din hija poezija ddedikata lill-artista u għalliema tal-Arti Olaug Vethal li mietet fi Frar tal-2007. Vethal twieldet fin-Norveġja fl-1946 u ġiet Malta fl-1988.)





IRĠIEL TAT-TIBEN U ŻEWĠ DRAMMI OHRA
Carmel S. Aquilina, Horizons, 2016.

Fl-introduzzjoni għal din il-ġabra ta' drammi naqraw: "Karmenu Aquilina, fil-karriera twila tiegħu, idderieġa bosta drammi li ntlagħu tajjeb kemm mill-pubbliku kif ukoll mill-kritiċi, u żgur m'għandux bżonn ta' introduzzjoni fost dawk li huma midħla tal-palk Malti. Imma x-xogħlijiet teatrali tiegħu għal ħafna snin baqgħu jistennew biex forsi xi darba jaraw id-dawl. Issa qiegħed jipprezenta din it-trilogija ta' drammi, li mil-lat tematiku-ideoloġiku kif ukoll mil-lat stilistiku-tekniku jisthoqqilhom skrutinju serju għax jixhdu moħħ għarrixi u pertinenti. Ma setax ikun li l-esperjenza vasta tiegħu fit-teatru ma tixprunax l-immaġinazzjoni fertili tiegħu lejn orizzonti ġodda. Jgħaddi mis-serenità tal-esperjenza umana għat-tempesti qliel tat-tbatija. Jorbot ir-ruħ tal-individwu mal-flagelli li s-socjetà tgħaddih minnhom. Ma jinħelieq itiegħem ir-romantiku imma l-boxxla tal-għarfien tgħaddih minn kull morr sa ma jwassal 'l udjenza tagħraf qagħdietha."

It-tliet drammi li fih il-ktieb inkitbu biex jikkompetu

f'edizzjonijiet differenti tal-Premju Francis Ebejer. "META TGĦAJJAT IL-KOKKA BILLEJL" rebaħ l-ewwel premju, "IR-REBĦA TAL-ĦUTA LI TTIR" ħa t-tieni. "IRĠIEL TAT-TIBEN" baqa' jittewweb.

Traduzzjoni bl-Ingliż ta' dan l-aħħar drammi bl-isem "THE SCARECROWS" intbagħtet biex tikkompeti f'konkors organizzat mill-Fondazzjoni Alexander S. Onassis t'Ateni. Għal dan kienu daħlu ħames mija u drammi minn disgħa u hamsin pajjiż differenti. Tliet ġurijiet internazzjonali eżaminaw id-drammi u poġġew "THE SCARECROWS" mal-aħjar erbghin drammi.



IL-PARRINU U STEJER OHRA
Sebastian Debono, Horizons, 2016.

Din hija l-ħames pubblikazzjoni tal-awtur Qormi Sebastian Debono. L-istejjer f'dal-ħames ktieb huma msejsin fuq temi pjuttost soċjali, bħall-kollass ta' familja ta' gabillot wara li r-raba' tagħha tittiehed għall-bini ta' appartamenti (*Il-Parrinu*); id-diqa u l-kedda ta' tifel orfni li jiżgiċċa minn idejn ufficjal

Governattiv li kien qiegħed iwasslu f'istitut iżda ma ridux jieħu miegħu l-kelb li kien l-uniku ħabib tiegħu (*Ġużi u l-Kelb*); is-slaleb tal-ħajja jsegwuna anki meta suppost qeġħdin nieħdu pjaċir (*Mal-Banda fi Sqallija*); ftit ħsebijiet f'għeluq il-mitt sena mit-tmiem tal-pesta tal-1813 fil-gzejjer Maltin u speċjalment f'Hal Qormi li kien ir-raħal l-iżjed milqut minn dan il-flagell qerriedi (*Il-Monument*); ir-responsabbiltà tal-istudenti u tal-għalliema (*L-Eżami*); l-uġiġħ fiżiku u psikoloġiku ta' żagħżuġħ b'dizabbiltà li jrid isib l-identità tiegħu fix-xogħol u fl-imħabba bil-ħila tiegħu u mhux b'riżultat ta' pjaċiri mitluba għalih mill-ġenituri tiegħu (id-dramm *Waħdu fil-Folla*); ir-regħba bla rażan u bla mistħija ta' persuni fil-poter (*Il-Ministru jżur bank Svizzeru*); dawk li jaħdmu n-nar tal-festa jridu jkunu persuni tal-galbu u tal-affari tagħhom (*B'tislina lil Baldass*); l-imrar u n-niket ta' poplu magħkus f'reġim dittatorjali, bħalma kien dak ta' Ceauşescu fir-Rumanija (*Zoe*); id-diżastru grottesk li jista' jseħħ meta l-amministrazzjoni ta' entità, bħal bank, tagħlaq għajnejha għalkollox ħlief għar-regoli (*L-ammont ta' €0.00*). F'dawn id-disa' stejjer u drammi jimirħu diversi karattri f'sitwazzjonijiet li kienu, għadhom u jibqgħu jeżistu sakemm il-bniedem jibqa' jgħix f'din id-dinja.


MUŻA KARKARIŻA

Awturi Varji, Publikazzjoni Kunsill Lokali ta' Birkirkara, 2016.

Din hija damma ta' proża u poezija ta' awturi varji ta' esperjenzi diversi fil-mixja letterarja tagħhom u li huma Charles Mifsud, Charles B. Spiteri, Therese Pace, Philip Borg, Philip Xuereb, Tarcisio Zarb, Louis Briffa, Alfred Sant, Carmel G. Cauchi, Catherine Fenech, Patri Angelo Mamo O.P., Gorġ Peresso, Wayne Farrugia, Anton Grasso, Ninu Borg, Tonio Borg, u Carmen George. Id-disinn tal-qoxra ġie magħmul minn Branded Juice Ltd. Fuq wara tal-qoxra insibu żewġ siltiet miġjuba bil-Malti u bl-Ingliż, waħda minn *Desiderata-Words for Life* ta' Max Ehrmann u l-oħra minn Marcel Proust, *Eloge de la Mauvaise Musique, de Les Plaisirs et les Jours*. Muża Karkariża għandu koordinazzjoni ta' Philip Xuereb li ħa wkoll ħsieb ir-ritratti fil-ktieb li hu mqassam skont id-dati tas-serati u kull taqsimha tinkludi l-partecipanti ta' dakinhar. L-idea ta' din id-damma kellha l-bidu tagħha fl-2014 meta f'Birkirkara ġie fformat il-grupp Muża Karkariża li hu magħmul minn kittieba Karkariži minn twelidhom jew li għandhom rabta ma' Birkirkara u li ngħaqdu flimkien biex

jibdew jaqraw f'lejljet li jittellgħu fil-beraħ f'okkażjonijiet diversi, jew bħala parti minn attivitajiet popolari organizzati mill-Kunsill Lokali f'inhawi differenti ta' Birkirkara. L-għanijiet kienu diversi: li dawn l-attivitajiet iservu ta' vetrina fejn l-awturi jesponu x-xogħlijiet tagħhom biex dawn jaslu għand il-pubbliku ingenerali u jsibu l-apprezzament li jixirqilhom, li jtkattar is-sens ta' kultura u wkoll li tikber l-imħabba lejn il-letteratura Maltija. Dawn l-attivitajiet kienu ideati u kkoordinati minn Terry Muscat bi preżentazzjoni ta' Maria Mintoff u bis-sehem ta' għadd ta' mużiċisti tal-lokal. Wara seba' lejljet ta' din ix-xorta, is-Sindku Joanne Debono Grech flimkien mal-kunsilliera tal-lokal, għoġobhom jiddeċiedu li jingabru dawn il-kitbiet fi ktieb (ta' 152 paġna) li jhaddan propju xogħlijiet letterarji li nqraw fis-seba' serati li saru f'Birkirkara bejn l-2014 u l-2016. Din id-damma toffri wkoll sors ta' informazzjoni dwar Birkirkara u dak kollu li jmiss magħha, jiġifieri l-ħajja, id-drawwiet tal-passat u l-preżent, kitba ta' statistika, imkejjen ta' importanza storika fir-raħal kif ukoll nies li għamlu ġieħ lil Birkirkara. F'jum it-tnedija sar intervent kritiku dwar il-ktieb mill-Prof. Charles Briffa. Hija publikazzjoni b'kitba mexxejja u kreattiva u xi kultant umoristika wkoll. Dan il-ktieb jista' jinkiseb mill-Kunsill Lokali ta' Birkirkara fil-hinijiet tal-uffiċċju. (Kitba ta' Therese Pace)






ERBA' PROFILI QOXRA WAHDA

Ġabra ta' Poeżiji ta' Joseph Axiaq, Josianne X. Azzopardi, Josef Borg u Carlston Grima, KKM 2016.

Dan hu ktieb li jiġbor fih mas-sittin poeżija, ħmistax kull poeta. Għandu żewġ daħliet kritiċi, waħda miktuba mill-pinna ta' Charles Briffa u oħra minn Oliver Friggieri, it-tnejn professuri fil-qasam tal-letteratura Maltija u tal-kritika letterarja. Charles Briffa josserva li l-“kittieba ta' din il-ġabra jippruvaw ikunu effettivi fit-twassil tal-ideat personali u intimi tagħhom [...] u dan jagħmluh bi stil li jdur bħal qoxra ta' frotta mal-essenza emozzjonali.” Il-versi ta' Axiaq “huma strutturi li jintrabtu mal-awtobijografija tiegħu”. Azzopardi “tagħtina l-perċezzjoni tagħha tal-ħajja fi kwadri verbali qosra; tinħass li tħobb il-ħoss tal-ħsejjes tal-kliem irrimat, ħsejjes li donnhom ilħna jimirħu f'moħħna.” Dak ta' Borg hu “lehen li bosta drabi jiddilja mat-tbatija u l-uġiġħ tal-umanità”. Fi Grima “hemm il-bniedem f'kuntrast mal-bqija tal-ħolqien, il-kuntrast bejn l-umanità u n-natura.” Oliver Friggieri josserva li permezz ta' din il-ġabra “dawn l-erba' poeti qegħdin jistqarru l-fiducja

tagħhom fil-Poeżija [...] u jindikaw li s-sisien tat-tradizzjoni romantika baqgħu apprezzati, u għalhekk baqgħu biex jinbnew sulari moderni godda.”



CLAVIATURI

REVISTA TRIMESTRIALA DE POEZIE

ANUL IV. NR. 4 (16), DECEMBRE 2016.

Din ir-rivista trimestrali li toħroġ minn Brasov, fir-Rumanija, tiġbor fiha numru ta' riflessjonijiet dwar il-poeżija, imma anki għadd imdaqqs ta' poeżiji miktubin fuq kollox minn kittieba Rumeni - fosthom Nadia-Cella Pop - , iżda anki minn poeti minn pajjiżi differenti, fosthom l-Awstralja, Franza, Ċipru, ir-Repubblika Domenikana, iċ-Ċili, u anki Malta. Il-poeta Malti huwa Patrick Sammut, awtur tal-elegija *Twelve Years Later*, maqluba għar-Rumen minn Dragos Barbu, bl-isem ta' *Dupa Doispneze Ani*. Din ir-rivista hi eżempju ħaj tal-fatt li l-poeżija tgħaqqad popli differenti.